

52

কৈলাসী সঙ্ঘ  
নুবা চহী

# অরেহিবা পাউদম

সেংখা

ঐহিজম ওনো নিহে

খম্বিনা

ছিওচ, মনিহার নিহে

মেকফুনা অজিবা

ওশীনমো নিহে



02,3 GUN

N8;1

52

12652/Man  
SINGH, H.G.  
Aroiba Paadam  
16.05.2013

**MANIPUR UNIVERSITY LIBRARY**  
**IMPHAL - 3**



লেখকবা  
শ্রীহিজম গুনো সিংহ

শমজিনবা  
ছিত্রচ, মনিহার সিংহ


য়েকতুনা তাক্রিবা  
গুনীনদ্রো সিংহ



नेशनल बुक ट्रस्ट, इन्दिया

M. U. LIBRARY  
Data Entered

BY .....



ISBN 81-237-2399-7

---

অহানবা ফোঙবা : 1998 (শক 1920)

মূল্য : 11.00

Aroiba Paodam (*Manipuri original*)

অফোঙবা : দহিৰেস্তর, নেশনেল বুক ট্ৰাষ্ট, ইন্দিয়া

এ-5, গ্রীন পার্ক, নিউ দিল্লী-1110016

---

## বাহৌদোক

ভারতনা নীংতম্মা ফংবা চহী ৫০ শুরকপগা মরী লৈননা  
পাঙথোক্‌দবা থৌরম পরেংশিংগী দমক্তা নেশনেল বুক ট্রষ্ট,  
ইন্দিয়ানা নীং-তম লানগা মরী লৈননা ইবা মণিপুরী উপন্যাস  
অম্মা খল্লগা ঐঙোন্দা মসিগী শমলপ্পা মশক অম্মা পীয়ু হায়না  
শিন্নবসিদা ঐগী য়ান্না নুংঙাইজবা ওইথি। অংগ্রেজশিংগী মায়োক্তা  
হৌখিবা নীংতম ঈহৌ নত্রগা লান্দা মণিপুরসু মসিগী ঙমজবা  
মওন্দা শরুক য়াংবসু সাহিত্যদদি মদুগী মমি অদুক হাক্সা কন্না  
তাবা উদে, মরু ওইনা নাটক অমসুং উপন্যাসতা। অদুবু হিজম  
গুনো সিংহগী উপন্যাস আরোইবা পাউদম না মসিগী বারীগী  
শরুক ওইনা নীংতম-লান্দা থবায় কথোকখিবা শক্তম খর য়েকপদগী  
ঐনা উপন্যাস অসি খল্লি। অহৌবদা নীংতম-লানগী বাফম অসিনা  
মপুং ওইদ্রবসু উপন্যাস অসিগী মরু ওইবা শক্তমশিং শাগৎপদা  
নীংতম-লালহৌনা অচৌবা চৈথেং পীরি।

১৯৪২ গী মে থাগী ফজরবা অয়ুক অমদা জাপানগী প্লেনশিংনা  
ইন্ফালদা বোম থাদদুনা, সহরগী মী ওই খুদিংমক মশা মশা  
হিংনবাবা অরাপ অরান্না খুজংগী লমদা চঙজফম থিনথি। মখোয়দুগী  
মরক্তা খুই নাগমপালদগী লুখা ওইরবী ইবেমচাউবী অমসুং মানা  
পোকচবা ইনখৎলক্লিবা সমরেন্দ্র অনীসু লাপ্পবা মোইরাং-খুনজাও  
তান্না লাক্তুনা শাজৌবা কৌবা অমগী য়মদা শহিদাংদুনা লৈথি।

শাজৌবগী ইমুংদা মাগী নুপী থাগোই, মচানুপী অনী, যমুনা অমসুং  
 লৈমা অমসুং অমস্তা পোকচবা মচানুপা শেঙ্গোয় লৈ। ইংখোল  
 অদুদা থুংলবগা সমৰেন্দ্ৰ কন্নাদুনা মতম খর ফম শেন্নদুনা লৈ।  
 মরক অসিদা চানিংঙাই লৈতবদগী ইবেমচাউবী মচা অনাবা যমুনা  
 অমসুং লৈমদা শিন্নরন্নগা শাজৌবা অমসুং থাগোইগী মতুং ইন্দুনা  
 পুঙ্গিগী তৌদ্রিবা লম্বী নুং থাবা য়াওদুনা নোংমগী খুংশুমন তান্নগা  
 পুঙ্গি হিংনবা হোৎনরকই। অসুন্না পাখং লৈশাবী, পুঙ্গিগী অয়ুক্তা  
 চিল্লোন্ননা লৈমিন্নবদগী থম্মোই অনীগী মিছন পুন্না ছনমিন্নবা  
 হৌরকই। মতম খরা লৈরগা শাজৌবনা মোইরাং লমগী মীকোক  
 খরগা লোয়ননা মনা মনি নাইদনা বৰ্মা লম্বীদা লৈরিবা পল্লেন্দা  
 শেল খরা হেন্না ফংনবা থবক শুবা খোঙশানখি অমসুং খুনগী  
 পাখং চাওঙৌবা হায়বা অমদা মাগী ইমুং মনুং য়েংশিন্নবা শিন্নরমই।  
 তশেংবদি মানা চৎশ্বিবসি খুংশুমন খরা হেন্না ফংনবগী ঙান্তা  
 নন্তে হায়বা অইবনা ইঙ্গিৎনা তাকপগুম তৌরি। মানা চৎশ্ববা  
 তুংদা মাগী ইমুংগী ফিভম ফৎচিল্লক্তদুনা মচানুপী অহন যমুনা  
 ফাওবা নোংমগী খুংশুমন তান্নবা লম্বী শেম্বা য়াওবা হৌরকই।  
 অসুন্না তৌবদা কৰাম চাউরবা ঠিকাদার অমগী খুবামদা মহাক  
 তাগদবা খজিক্ত ঙাইরমই। মরক মরক্তা লোন্না অহিংগী মতমদা  
 খুলগী পাখং চাওঙৌবা মখোয়দা মপাগী পাউ পুবা হেক হেক  
 চঙলকই। মসিদা যমুনা অমসুং চাওঙৌবা অনীগী মরক্তা অরোনবা  
 মৰী লৈনবরা হায়দুনা সমৰেন্দ্ৰনা য়ান্না চিংনজবা, নুংঙাইতবা  
 ফাওখি। খঙহৌদনা জাপানগী লানমীশিং খোঙয়াং থুনা মণিপুর  
 তান্না চঙশিল্লক্ৰে তাবদগী বৃটিশকী সিপাইশিং থোমজিল্লকপনা  
 লৈবা য়াদ্ৰদুনা, মোইরাং খুনজাওগী মীপুম খুদিংমক থাঙ্গ ঈথৎপুংদা  
 অমুক লান চেঞ্জো। মরক অসিদা শাজৌবনা থারকপা থোংচাই

নুপা অমনা পুরকপা চিঠিগী মতুংইমা চাওঙৌবা অমসুং মরুপ  
 অমনা মণিপুৰ অমসুং বৰ্মা লম অনীগী চিদাই চীংলক্তা, লানমরক্তা,  
 লাকথি। মফম অদুদা চাওঙৌবগী মপা হকচিমা নাদুনা শাজৌবনা  
 শেন্নদুনা, উনাগী খাংপোক অমগী মনুংদা লৈরম্মা থেংনরুই। ইকান  
 কান্নদনা চাওঙৌবগী মপা লৈখিদ্ৰে অমসুং তৌফম থোকপা  
 সংস্কারনচিংবা তৌরে। চাওঙৌবনা শাজৌববু য়ুমদা হল্পসি হায়বা  
 মানা য়াখিদ্ৰে, নেতাজি সুভাসনা লিংখৎপা আজাদ হিন্দ ফৌজ  
 য়াওদুনা মমা লৈবাকী তৌফম থোকপা খর তৌরকখিগে হায়না  
 লৈহৌরে। চাওঙৌবা থোরক্লে, মপাগী কর্মনচিংবা লৌইরে।  
 লানসু নেল্পক্লেদুনা মখোয় পূন্মক থাঙ্গ ঈথৎপুংদগী মোহিরাং  
 খুনজাওদা অমুক হোংথরক্লে। হৌজিক্তি লানগী ঈরাং অমতা  
 লৈত্রে। নহানমথৈ সমরেন্দ্রনা য়মুনাবু চিংবনা মরম ওইদুনা  
 লৈরকপনা খোঙয়াং থুনা মমা পুদুনা ইম্মলদা হোংগৎত্রে।  
 শাজৌবগী পাউদি তাবা লৈখিদ্ৰে। অদুনা মপা লৈরবসু  
 লৈতবগুন্মবা য়মুনাগী ইমুং নোংমা নোংমগী নংবা হেনজিল্লকই,  
 মমাসু মতম কুইনা নারকপগী লাইথৈ ওইনা মমিৎ উখিদ্ৰে। মরক  
 অসিদা শক চুদা ৰাত্ত পাদবা ওইবা মরম্মা য়মুনা অমাদি মনাউ  
 লৈমবু মচা মমৌ ওইজগে হায়দুনা হায়রবা কোঙ্গায় অমনি।  
 য়মুনাদি মমা শেন্নদুনা লৈগনি, য়ুম পাল্লরৌই হায়না শিরগেনা  
 খাঙদুনা লৈত্রে। অদুনা মহাক য়াওনা লৈমগী দমক ৰা-লান  
 তান্নদুনা হাওবম মরক্তা লৈবা হাইফেং লিংবা ইমুং অমগী মচাদ  
 মনাওনুপীবু থাজৈ। অদুবু লুহোংগদবা নুমিৎ মঙানিদা ঙায়রবদা  
 নুপী অমা পুদুনা চেনত্রে হায়না নুপা মপানা য়ান্না ইকাইনা  
 হায়দৌক্লে। মসিদগী য়মুনাগী অনাবা ওইত্রে। তশেংবদি য়মুনানা  
 সমরেন্দ্রগী মফমদগী ৰাইহৈ অমত্তবু ওইদুনা লৈরম্মনী। মদু মনাওগী

লুহোংবগী পোংচৈলৈবা চৎপদা মাগা সমরেন্দ্রগা উনদুনা থুংনবগী মঙাল অমা ফংবঙম তৌশ্ববনি। অদুবু তাইওম্বা 'লাইবকী' খুখানা অমনি। ফমশেন্দ্রদুনা লৈরবা যমুনানা ইম্মলদগী সমরেন্দ্রবু কৌদুনা মনাউ লৈমবু মাগী মফমদা শিন্লে অমসুং মানা অরোইবা য়াহিপ তানখি। মসিনি মরুওইবা শক্তম ওইরিবী য়মুনাগী 'অরোইবা পাউদম'। অদুনা অইবনা মেইরাংগী শাজৌবনা মরৈবাকী দমক পুন্সি কৎপা চৎখিবদগী মাগী ইমুংনা তাহৌবা অরাবদু ময়েক শেংনা য়েক্লি।

লামায় ২২০ হেন্না পানবা উপন্যাস অসি লামায় ৬০ মুকতা শমজিনবা হোংনবদা বারী পরিংদি কায়দনা থল্লগা মপুং ওইবা থৌদোকশিং অদুখক্তা লৌখট্চে অমসুং বারীগী থুক লাউবা শরুক অমদি দ্রামাতিক ওইনা থোকপা মতাংগী নীংখীজবা উৎননবা অইবগী বাইহে বাতাশিং য়ারিবমথৈ লৌথোজুনা শীজিন্লেজৈ। অদুগা পীরিবা পন্দুপ মশীং উপন্যাসতা য়াওরিবদুগা মান্দে, চুন্সগী শমজিনবা অদুদা খুদোংচানবা শীনজবনি।

ইম্মাল

আগস্ত ১৫, ১৯৯৭

জিইচ, মণিহার সিংহ



## অরোইবা পাউদম

(অশম্বা মশক)

অনীশুবা লানজাও হায়না খঙনরিবা অসি, পৃথিবীগী মফম কয়াদা  
অরাবা, অমাঙবা, কায়নরা য়েনবতা নওনা পীক্লবা মণিপূরদসু  
পুন্মকসিগী শরুক থুংলখি। ভারতকী নীংতম লানগী খোঙহৌদা  
আজাদ হিন্দ ফৌজ লিংখওনা মণিপূরদা বৃটিশকী মথক্তা লান  
তাবা হৌরকখি। নোংমগী ফজরবা অয়ুক্তা জাপানগী  
এরোপ্লেনশিংনা ইস্মলদা 'বোম' থাদদুনা, মফম অসিদা লৈরম্বা  
মীওইশিং খা বাং খঙদনা মশা মশাগী, ইমুং মনুংগী পুন্সি হিংনব  
অরাপ অরাপ্পা খুঙ্গংগী লমদমশিংদা চেনখি অমসুং শাইদাংফম  
থিনখি। মখোয় অসিগী মরক্তা ইস্মালগী নাগমপালগী লৈরক  
অমদা লৈবা লুখ্খাবী ইবেমচাউবী অমসুং মাগী ইনখং লক্লিবা  
মচানুপা সমরেন্দ্রসু যাওরি।

কৈরোয় লৈকায়গী মীওই খুদিংমক কনা তাক্লরমদনা মশা  
হিংনবগী চেন্সবদা, ইবেমচাউবী মমা মচাসু কঙাউননা লঙ্লা  
তংলবা তেলঙ্গাণ্ডম লম্বী খঙদনা, খঙনা-চান্নবা কয়া লৈতনা  
চঙজফম অমত্তসু খঙদনা ইমুংদগী পুবা য়াবা ফিরোল খরা  
খোন্সগা পোংয়োম মচা অনী পুদুনা সুম চথ্থরকপনা, য়ান্না বানা  
অরাপ্পা মোইরাংগী খুল য়ৌরকই। মফম অদুদসু কনাদগী  
চঙজফম থিগদগে চমন্সনা থোকখি। অদুবু মমা মচানা ঙাইহাক



উথোং অমদা মথোয়গী ‘পোৎয়োম নম্মো থারগা’ পোথ্‌থারিঙৈদা  
 অরাপ্পদা লৌরাং শুরম্মা মীওই খর উরকই। মথোয় তন্না মমা  
 মচা চঙলকই। মফম অদুদা পুংকক চাউবা নুপামচা অমনা  
 ‘লাঙ্গোল য়োৎলম’ ফাৎলগা, ‘মাবু পোকপী মমা ... নহাদ নহাদি  
 নত্রবী অমগা লৈরিবদু’ থেংনরুই। লৈরম্মিবা নুপী অদুদা  
 ইবেমচাউবী না হায়জরুই।

“... য়ুমেথোং খুদিং চঙদুনা চঙনফম নীরুবা করিসু চিংনদে।  
 অদুবু লুখ্‌না ওইরবী লাইরা চুদৎনরবী চঙহন্নীংলমলোইকো খম্মুবদা  
 চঙঙুবা ওমদ্রে। নহাক্তি ইসুং ইমান্নবীনি, নচাগা পাংখক ওইরবা  
 অঙাং অসিগা ঐগবু য়েনখা মচি অমদা ওইরবসু হিপফম মচেং  
 অমত্তং পীবীয়ুনে। অসিদগী হেনবা হায়জরোই।”

মোইরাং লমগী অসুন্না শক খঙনবদি লায়রদুনা পুঙ্গিগী  
 উনখিদ্ৰিবা ইমুং অমনা মমা মচাগী চঙজফম পীরে। লাইবক  
 থীবদি হৌনদুনা শঙ্গু ওইনা লাকই। অনৌবা ইমুং অসিদা চঙবগা  
 ইবেমচাওবীগী মচা সমরেন্দ্র মশা শাগৎপনে, লাইহৌ হৌবনে,  
 কন্না নারে। ইমুং অদুগী অহল ওইরিবা নুপা অদুগী মমিং শাজৌবা  
 কৌই, নুপীগী মিৎনা থাগোই। মচা নুপী অনী অমসুং মথোয়গী  
 মখাদা অতোম্মা ওইনা মচা নুপা অমা লৈ। অহনগী মিৎনা যমুনা,  
 অতোম্মীগীনা লৈমা অমসুং নুপাগীনা শেঙ্গোয়।

অসুন্না শক খঙনদ্ৰিবা শাজৌবগী মমাঙ শেঙ্গোয়দা খাজিন্দুনা  
 মমা মচা অনী শাইদাংদুনা লৈরকপা থাশিংলোমদা হৌথ্বে।  
 সমরেন্দ্রা য়ুম্মুদুনা লুনা তৌবীবনে অমসুং খুন অদুগী মাইবা অমগী  
 মতেংদগী তপ্প তপ্পা ফরকলে। শাইদাংফম ফংলবসু হিংনবগী  
 চাদবা য়াদে। মদুগীদি করন্না তানগনি? ময়ুমদা হান্ননা শেল  
 য়ান্না পায়দুনা পুরকপসু নও; মদুসু লোইশিল্লক্কে, মতম খরগীদি

লৈরম্মিবা ইমুং অদুনা থাঙ্গুনা চারি। অসুন্না মীগী মপান তাংদুনা  
 লৈবসি নুংঙাইরক্তদুনা ইমুং অদুগী মীওইশিং শাজৌবা অমসুং  
 থাগোইনা নোংমগী খুংশুম্ন ফংনবা চংলিবা লম্মী শেম্বা  
 ইবেমচাউবীসু যাওরকই। সোমদা মমানা খবক শুবা চংলিঙে,  
 মপুংফানা হনগৎপা ঙমদ্রিবা সমরেন্দ্রবু লৈশাবী মচিন মনাউ যমুনা  
 অমসুং লৈমানা শেন্নবী। অসুন্না মথোং কারকপা পাখং লৈশাবী  
 অনী নক্লনা লৈমিন্নরকপদগী সমরেন্দ্র অমসুং যমুনাগী থম্মোই  
 মিৎকপ থোক্কখি, বাদি ঙাঙথোক্কদনা অমনা অমগী খোয়রাঙবা  
 ফাওরকখি। মতাং চানা সমরেন্দ্রবু য়েংবা লাকপা মাইবনা হায় :  
 “য়েংউনসে ইবুংঙো নখোয়গী ইম্ফাল শহরনি হায়বা অদুদা ঐগী  
 ইশু অনীসিদৌনা ফজবী লৈশাবী লৈজব্রা? কুচু কুমেন্নে, ফিভম  
 মুর্তিনে, মশম মনানে। অপাম্বা অদুক ঋঙ্লু।” অদুনা লাইরিক  
 ইবনা মখা তারকই :

“মহৌশানা উদ্রিববু য়েংনীংবা মীওইবগী পুক্রীংনি, অমুকসু  
 থিন্দুনা তরুত্বদা য়েংনীংলোইদৌবা কনানো? অদুগী মথক্তা  
 হৌজিক্তা থৌথোক অমসু থোকখিবদা মঙায়রি, করম্বা রস  
 লৈরিগদগে হায়বদি খঙদ্রে সমরেন্দ্রসু যমুনাবু চিংনা চিংনা য়েংবশুম  
 মীরক নারক্তা হ্রান-লোনজানরকই।”

সমরেন্দ্রগী মমানা যমুনাহোয়গী মমা মপাগী মতুং ইন্না ‘খবক  
 শুবনি, লল্লোনবনি হায়না চংলকপা’ থা অনী অহুম লোম  
 মফাজিল্লক্কে, ‘কালেন থা হৌথ্রে নোংজু থাসু লোইশিল্লক্কদৌরে।’  
 মমাগী মতৌ অদু য়েংবা ঙমদ্রদুনা, মাসু মশা খর ফরে, মমাগী  
 মহুং শিল্লগা খবক শুবা চংলগে, মমা পোংথারো হায়রকই। মমানা  
 কন্না খাম্বা অদু য়াখিদ্ৰে। অসুন্না লোন্না ময়ুমদগী চেছোরক্তুনা  
 নুং খুনবা, খবক শুবা মী কাঙবু অমগী মরক্তা মহাকসু যাওরক্তুনা



থবক শুঁই। মাদি মফম খঙদনা লাকপনি অদুবু মফম অদুদা  
 মাবু পোকপা মমা থেংনরবদা অনীমক যান্না ওক্লা থোক্খি।  
 নুমিভুগী মমা মচাগী খুংশুমন 'লুপা নিপানথক' ফংদুনা যান্না  
 বানা হল্লকখি।

অসুন্না মঙফাওবদা মঙলরোইদৌবা পুন্নি অমা সমরেন্দ্র মমা  
 মচানা লেল্লকই অমসুং অমরোমদা মতন্না তপ্পা তপ্পা হৌখিবগা  
 লোয়ননা ইছোঁল অমদা শুমাং তিল্লনা লৈমিল্লরিবা পাখঙ  
 লৈশাবী—সমরেন্দ্র, যমুনা-অনীগী থম্মোই শৈশক অমত্তদা শুর  
 অমত্তদা ময়েক শেংনা শকমিল্লরকই। নুপী ওইবীগী হৌনশা  
 যমুনাগী মফমদনা হেল্লকই। মমানা শিল্লরম্মা য়ুমগী নিঙোল অনী  
 তাক্কেমদনা সমরেন্দ্রনা লোন্না থবক শুবা চৎলুবা তুংদা মাগা যমুনাগা  
 নুমিদাংবাইগী মতমদা পুথী ময়াদা, চুখোংদা, উনবদুদগী নিংঙোলগী  
 থম্মোই সমেরেন্দ্রগী মফমদা কৎখোকখিবা ওইনা উরি। অদুগা  
 নুপা ওইরবসু মশানা খর শোনজবা, খুমাঙ চাওশিনবা ওমজদবা,  
 মেঙজবনা সমরেন্দ্রগী হৌনশা ওইনা উরি।

“চৎখি খঙদনা হৌখিবা মতমগী ঈচেন্নি—ইক্ষালদা বোম  
 তাখিবা চহী অনীরোম ফাজিল্লক্কে...শাজৌবগী মঙমদি মাগীদসু  
 নত্রে-মাগী মশায়গোন্দা চঙজরক্কেবা মমা মচা অনি অসিগীসু  
 ফৌচেং পীদুনা থাকপমক নত্রেবসু মখোয়গী থবক শুফম চৎফমদা  
 ওইরবসু থিবা তাখি।” অসুন্না লৈরম্মিবা অমদি তাংলরিবা অনীগী  
 নংবা বাবা অসুম হেনজিল্লকই। অদুনা নোংমগী নুমিদাংদা  
 শাজৌবনা মাগী নুপীদা শেল খর হেন্না থোক্কেদবা লম, পলেল  
 মায়কৈদা চীং ককপগী থবক যাউক্কেগে হায়না হৌদোকই। মাগী  
 নুপীনদি মচাশিংনা চাউশিল্লকপা অমসুং লৈপাককী ইরাং য়েংদুনা  
 চৎহলনীংদে। কাইনরমদাইগী মতাং অদু অইবনা শাংনা থারি

অমসুং যান্না পুষ্কীং নুংশিনিঙাইগী মশক্লি। মসিদগী হৌনা অইবনা  
করিগুম্মা অমা লোভুনা থম্মুম উৎলি। শাজৌবনা হায়রকই :  
“এনা অসুম খনবদা ঐখোয়না শুরি নোম্বিবা অসিনদি নোংমা  
নোংমগী পুথ্খশিল্পকপনা হেনগদৌরি। ঐবু মঙানি তরানি  
চথেথাকলুসিরা খল্লি—করি হায়বগে?”

“করি লমদা? করি শুরুগদৌবা?”

“পলেল মায়কৈ অসোমদা চীং ককপগী থবককী দমক থবক  
শুনবা মী থিরি হায়না তাদা কানহাই হোয়না হায়রি। চৎলুসি  
হায়না ঐবুসু হৌরি।”

“তাদা হোয়দি মহৌশানা চাবা থকপা পংবাং বাৎপা মী নন্তে।  
য়ান্না নংথরবা?”

“শেন তানবদবু লাইরবা ইনাকখুনবা খায়নিঙাই করি লৈবগে?  
অরৈবগীনা হান্নগী কায়দননবা, হেঙ্গনবা, লাইরবগীনা হৌজিক  
হৌজিককী। ইচাশিং অসি চাউশিল্লক্লে—কনাগুম্মা নুংশিবীবনসু  
হংলকপা যাওরে। ঐখোয়না লৈরিবা মওং অসিদদি মখোয়বু  
শেম্বদি লায়রদুনা থাজ-য়োনজবমকপু, ওমগনি থাজদ্রে।”

“ঐদি নুপীনি কনানা খঙগনি। ঐগী হায়ববু অঙাংশিং অসিনা  
নোংমা নোংমগী মপুং মরৈ ফাজিল্পকপা অসিদা মপা মমা ওইবনা  
পংথা থাদোকপদি উহ্নীংদে।”

“ঐসু খল্লিবনি অদুনা নহাককা তান্নরিবসিনি। পংকুই কুইনা  
চৎকদৌবা নন্তে। চাওভৌদসু এনা শিল্লরিবসীনি—অঙাং অসি মপাগী  
মচানি, নোংমতংবু ঐখোয়দা হেঙ্গনা য়েংদে। ঐদি অঙাংশিং  
অসিগীদুম খল্লিবনি—মপানসু অদুগুম্মা আশা লৈ। খোঙবু মতা  
চারবদি চৎলুগে হায়ববু করি হায়বগে?”

“কৈদৌঙে চৎকদৌরিবনো?”

“কৈদৌঙে হায়ববু ঐগী বাদা ঙায়নদুনা লৈরবনি। ঐনা য়াবা নুমিত্তা হেস্তা হৌখিবা য়ারবনি।”

“খোঙবুদি কনা কনানো?”

“অহানবদা ঐখোয় অহমতনি—তাদা কানহইনে, মাইরেনবম য়াইমানে, ঐহাক্লে।”

“হোয় অদুমঙায়রে। অদুগা লৈপাককী ইরাং অসি মীনা পংঙাং ঙাংনৈ।”

“লৈপাককীনি ঐখোয়তগী নন্তে। লৈপাক্কা শিরগা ঐখোয়না হিংহৌবা য়াবা নন্তে। অদুগা অঙাংশিংদদি লঙ্লোন ইতিক চৎখিবনি হায়য়ু। মপুক্রিংদা নন্ত নঙবা খনখিনি। চৎনবগী নুমিত্তু ঐহাক তাদা কানহইগসু লেপ্নরগে।”

নুমিদাং অসিগী মতুং মরিনিকোনবা নুমিদাং অমদা শাজৌবনা মখংগী নুমিৎ নোংঙান্দিঙে মমাংদা চৎলগনি হায়না মাগী নুপীদা খঙহল্লদুনা মখোয় অনীমক চঙদুনা মচাশিংদা তাকপীরে। রাফম অসি হেক তাবদা য়মুনানা মপাদা—

“করি লম তান্না চৎকদৌবনো পাবা?”

“থান্না চৎকদৌবা নন্তে।”

“নুমিৎ কয়ানি চন্তৌবা?”

“থা অমা অনিগী লম্বী, অদুগা থাপতবা?”

“চন্তুনা ঙাক লৈদৌবা নন্তে অঙাওবী। লঙ্লোনবা হায়বসিদি পোৎচে ওইজ-ওইথক য়েংগনি। কুইরকওইদা—

“পাবা চৎখিনুবা—ঐখোয় য়য়াম চঙদুনা শুরগা অসুমক হোৎনসিবা। লৈমাগা ঐগা কনা শু-নোমগে, পাবহোয়না শুরি চৎলিবদু ঐখোয়সু য়াওগে।”

“শ্রীগোবিন্দ গী চরন্না কৃপা তৌবীসনু থাংজিং কৌবা লাইনা



লেপ্নমক কুবিসনু। লম চৎপদা ঙসি হয়েং লাককনি নুমিং তম্মদে।  
 ঐনা হায়রিবা অসিনি যাবমথৈ খুৎলৈ য়াংলক্কে। ইবেম্মা যমুনা  
 নহাক্লা ইপাগীদি কোকহন লাইহম্মি, নুপী লৈতে, নুপা লৈতে  
 ইপাগীদি নহাক্লা মরুনি, নমানা হায়বা ইল্লম্মু-ননাওগা নপাগা  
 শিন্নরিবসিনি। ঐনা হল্পক্তিবমথৈ কোছোং বাংমা লাছোককনু।  
 নুপীমচালৈমা, ইপাগী শেঙ্গোয়, তাউ নখোয়সু নমাগা নচেমগা  
 অনিনা হায়বা ইপানা হায়বনি নীঙঙু মখোয়না য়াদ্রবা ইপানা  
 য়াদ্রবনি।...ইপা নোংমা নিনিদংগী অদুক লাইবক য়েঙঙুগে করিমত্তা  
 চিংনগনু।”

অসুন্না নোংমগী নোংঙাল্লমদাইদা তাংদাংবা লমথুংফম  
 তল্লমদনা ইমুং মনুং থাদোরুমদুনা খোঙ শানখি। অদুনা মাগী  
 ইমুং মনুংনসু মহাককী কয়া মকা ফোংনীংদবা মতৌ অসিদা  
 করিগুম্মা খরিদি চিংনদবা, ইমুংগী লাইর অনংদগী, নুংশিবদগী  
 হেনবা লিচিং অমা লৈব্রা হায়না ফাওদবা ঙমখিদে। মরমদিঃ

“...ইকুই কুইদনা পাউ অমা শন্দোরকই—খা নোংপোক  
 অসোমদা চঙশিল্লকপা জাপানগী লান্মীনা মণিপূরগী সিমানা  
 লানশিল্লক্কে, খা-নোংচুপ অসোমদসু টিডিম ফলামলোমদা অকনবা  
 লানফম ওইরে, অসুন্না।” পাউ অসি মোইরাং খুনজাও অসোমদা  
 লৈরক খুল্লক কাচিন কোইয়া শিনথুংনা লোন্না লোন্না য়েল্লকই।  
 অদুবু আইবনা হায়রি, “লানগী অকিবসু শিগনি হায়বগীনি—চরা  
 হেনববুসু শিগনি হায়বগীনি অদুম ওইনমক অরান্নদা উদনা লৈম্বিবা  
 অকিববুদি হেন্না নক্লবদা, ইশাগা হেক তায়নবদা উরিবা, অকিবা  
 অসিবুনা হেন্না কিবা হায়বসি হৌনশানি, হেন্না নক্লবা অকিবা—  
 হৌজিক হৌজিকী অম্মুক নুমিদাংগী অরাবা অসিনি।”

শাজৌবা, তরানি-থাফাদনা তন্না হেত্তা হল্পকে হায়রমনি, থা অমদি নহান্না হেনস্ত্রে। মাগী নুপীনা নোংম নোংমগী খৌরাংনা ঙাইজৈ, অদুবু হল্পকপা লৈখিদ্ৰে। শাজৌবা মথনতা নন্তনা মাগা খোঙবু ওইনা চৎখিবা মখোয় পুন্নমককী বা অমত্তা তাখিদ্ৰে। যমুনা চহী ১৫ মপুং ফাদ্রিবীনি, তনৌ তনৌরিবীনি, অদুবু ইমুং অসিগী অরাবা মমা ওইবী মহাককা মবানিতনা মনুং হনজিন্না খঙই। মাগী ইমুং মনুংনা অসিগুম্মা অরাবগী মৈরী লত্তা তাগনি হায়বা শাজৌবা খঙলম্নোইদ্রা, মখোয়গী অরাবা ফাওরম্নোইদরা? শোয়দনা খঙলমগনি, ফাওরমগনি। অদুদি মখোয় পুন্নমকপু থাদোক্লগা করিগী চৎলি?

হীরম খুদিংমককী পনথৈ লৈ, যমুনাগী ইমুংগী অরাবসু পনথৈ অমা যৌশিল্লক্লে। অদুনা নোংমা নুমিদাং মনাওগা মৌপাগা অনীমক তুমস্ত্বা মতুং মমামচা অনীতা ঙায়হৌরবদা যমুনানা মমাদা হৌদোক্লকই : “ঐহাকসু ইমানা শুরিবা থবক্তু যাওগেনে।” মমানা যাওবা ঙল্লোই হায়না খামজৈ, অদুবু মানা মখা তারকই : “নহাক নতোমতনা শুরগা মী মরিবু করম্মা থাক্কনি? পাবনা অঙাং অনী অসিবু ঐঙোন্দসু শিন্নরমই। লৈকাই কোয়না চত্তুনা চাক্কি ফিনিক্সদবগী শরুক ঐসু অঙম্মা শুগে, ইমাগী খজিক্তংদং ওইরবসু পাক্সে ঐবু পুবিয়ু।” নোংমা যমুনাগী ইমুংদা মৌপা শেস্জোয়না পুক থন্না চাবা ফংদবদগী নুঙাইত্রবা খৌদোক অমা থোকখি, মদুনা যমুনাবু অহোয়ননা মমাগী মতুং ইন্দুনা থবক শুনবা ইনশিনস্ত্রে। মানা থবক শুবা চৎনবগী শেম শাবদু অইবনা থারি :

“...তনৌ তনৌরিবী মথোন কারকপদা মঙায়রিবী, শীঙেল লৈগী লৈয়োনথংবা লৈরীক্লেদৌগুম কোরৌ মৈশা লাংজদ্রবী চনু

নিঙোমি ।...নান্ন অনিগী শাইনোন্না শন্নং শমজই-লক্তা তিনত্রবদা  
 নহানমথৈ কোরৌ মঙাল চঙঙমদা, মালং শাউম লাংগে লাংঙমদা  
 নিঙোল মাংথোং অপানবী, শীঙেল লৈনা থিকঙৈদা অনৌবা  
 লৈয়োনথোক ওইরক্লে ।...মনজুনরবা ফনেক্কা ফিজেন্নৈ—ফজবগী  
 মফমদা পোৎকী মণ্ডন লৈতে, তাংজবগী বানি ।”

(৩)

অসুন্না শাজৌবনা ময়ুম থাদোজ্জুনা পম্বুংফম থঙদবা অমদা থবক  
 শুবনি হায়না চৎত্রবদা মাগী ইমুংনা হায়নিংঙাই লৈতনা অরাবা  
 নংলবদা মপোকঙৈগী লৈকায় লান্না চৎচদ্রিবী যমুনানা শোরোক  
 শেম্বগী নুং থাফমদা থবক নোন্না যাওবা থোরকই । মশানা ফজবনা  
 মরম ওইদুনা থবক শুফমদা যমুনাগী অরাবা মায়েক্কা ওইগদৌরি ।  
 থবক শুবা ময়ামদুবু নেক্কা ঠিকাদার অদুনা যমুনাদা খোয়দাবা  
 হৌরকই অমসুং মদুদা থবক শুবা যাওরিবী, মাগী লৈকায়গী  
 মৌনহা চন্দ্রসখীনা ঠিকাদারগী অরানবা মিৎয়েংগী খুংলোয়রবা  
 মতেং ওইরকই । মানা থেমদুনা যমুনাবু করাম চাউরবা নুপাদুগী  
 মনাক্তা পুশিন্নবা লাক্কা অদুবু নোংমদি চন্দ্রসখীগী য়ুমমক্তদা মানা  
 শীন্দুনা যমুনাবু ঠিকাদারগা উন্নহনখিবা অমসুং নুপাদুনা মশায়ক  
 ঈহং নাইহং শানা শোকপা যাওখিবা অদুনা যমুনাগী পুকচেল  
 শেংজবা, ওইজ ওইথককী মিহৌজদবা অদু উৎলি । অশেংবমক্তি  
 যমুনাগী থম্মোই, সমরেন্দ্রনা মথোয়গী ইমুংদা চঙলকপা নুমিত্তগী  
 মাগী মফমদা কথেকাকত্রবনি । মরক অসিদা ঠিকাদার নবকুমারনা  
 কল্পক খম্বনবদগী সমরেন্দ্রবু থবক শুবা যাওবা যারোই তাহোরকই,  
 অদুবু চন্দ্রসখিনা শীন্দুনা, যমুনা যাওনা চৎমিন্নদুনা ঠিকাদার অদুদা  
 হায়জবদগী অমুক হন্না পুন্নি হিংবগী থবক অদু থদংপীখিদে ।

যমুনা মমা মচানা পাবোং লাকপা শনশুন্না বারে কৌবা  
 হায়দবমথৈ চাকথুং শেংথুংননবা হোংনবা নোংমা কাংদে। নোংমা  
 নোংমাগী ফংলকপনা নোংমা নোংমাগী শীন-লাঙজৈ। ঙমদে  
 তোকখিদরে। ঙসি, হয়েং অসুন্না লেল্লিঙৈদা নোংমাদি সনধ্যা  
 আৰ্তি কৎনশ্রবা মতুংদা মমা মচা অনীনা থবক শুরবগী হক্সজুনা  
 পোখথারিঙৈ তানজাদা মখোয়না খৌরাংনা ঙাইরিবা চাউঙৌবা  
 চঙলকই অমসুং শাজৌবগী পাউ তল্লে। মানা হায়, “খরা লাগ্না  
 চৎশিনশ্রমাল্লে। তরানি থা চোছরককদ্রা নীংই থোইদোকপা অনা  
 অয়েককী পাউদি তাতে।”

(৪)

চাউঙৌবতনা শাজৌবগী মরম খঙবা অমসুং মাসু শাজৌবগী  
 পাউ অসি নুমিদাং অমম্বা নওনা পুরক্তবসিনা অপাবদা য়ান্না  
 খঙনীংবদা খোয়রাঙবা অমা পোকহল্লি। অমরোমদনা সমরেজ্রনা,  
 চাউঙৌববু যমুনানা হেক হেক থিন্দোরকপসিদা মবানিগী মরক্তা  
 করি লৈরবগে হায়না চিংনদবা ঙমদে।

“শাজৌবনা লংফৈ চৎল্লিঙৈদা পানজরম্বা লৌ শঙম অনি  
 অদুগী মইহমরোং লোকপা য়ারক্লে। মহৌশাদি লৌরাং শুবা  
 মশেন ঙসিনা নংগী হয়েংনা মাগী অসুন্না হেক হেক পাঙনদুনা  
 পরী থিদা লৌখায় থিদা খুল্লং চৎনদুনা লোইশিন্লে। কুমশিদি  
 অদুসু ফংগনি থাজদ্রে—ইচৎমক চৎনদবদি নত্তে হায়ববু থবক  
 অশোমদা মায় ওনশিনবা ঙমগদ্রা চিংননিঙাইনি। নোংমা খুল্লং  
 চৎলিঙৈ করন্না চরা নোং-খল্লগদগে হায়বসি অরুবা অমনি। করিনা  
 ফৌ-চেংগী, মনা মশিংগী, হরাই চেংরাইগী মমল ঙ্গিশিং ঙ্গিচাউগুন্না  
 জ্ জ্ হেঙ্গৎথ্রে, খুল্লং চৎনবা হায়বসিনদি মপু অদুনা ঙমজবা

কবোক হৈবোক পানা-হৈনা খর পুথোকচরকপা অদুনা চিন্নম ওইরগা  
 পাঙ্গলগা পাঙ্গলগা শিন্নবা রায়নবগী শাজৎনি, পুকথন-রাইওং খঙবা  
 চাকচা নন্তে, পুকথন্দনদি পাঙ্গল থোকপা যাদে।” অদুনা যমুনানা  
 “খুজ্জোন লৈরোনবা মশুং মমান্ববী কনামতবু যাওবীষু নেকচবা  
 ঙমখিদরে। অদুপ তাকউরিবা হায়ববু চারে চামিন্নসি হেজ্জে  
 হেনমিন্নসি লৈমিন্নরিবা ইবেমচাউবী মঙায়রে।”

মমানা ফন খাল্লবসু যাদ্রদুনা সমরেন্দ্রসু লৌ খাওবা যাওগে  
 হায়না থোরক্কে, মমা ইবেমচাউবীনা য়ুম শঙহৌরে। অদুন্না  
 মপুঙ্গিগী লৌবুক কুমদ্রিবা লৈমা, যমুনা, অঙাং ওইরিবা শেঙ্গোয়  
 অমদি সমরেন্দ্র লৌবুক্তা নুমিৎ চুপ্পা নুংশা মরক্তা কুমদুনা লৌ  
 খাওরুরে। মখোয়গী মতেং খর ওইররিবা হায়ববু চাউঙৌবা  
 মঙায়রে। যমুনাখোয়না লৌ খাওরুবা নোংঙাল্লগা, মহাক অমসুং  
 মাগী মরুপ অমা অনীগা যমুনা অমসুং মমা তাক্কুমদনা হান্না লৌবুক  
 কুল্লল্লগা ওরাং খাউরম্মা ফৌবৈশিং লোইনমক য়ৈথোকপীরন্নে।

মীয়ায় চল্লবী থাগোই, মচা অহুম—যমুনা, লৈমা, পীক্লিবা  
 শেঙ্গোয় অদুক রানা নোংমগী চরা তান্দুনা হিংলবা, কনাগী মতেং  
 ফংদ্রবা ফাওবদা, থা কয়াগী মমাঙদা মতম খরগীদনি হায়না চৎখিবা  
 শাজৌবা, ইমুংগী মতেং খরদসু ওইনবা চান শেৎনবগী পোং  
 অমদি শেলনচিংবসু করিগুম্মা অমত্তা থারকপদি লায়রদুনা মাগী  
 পাউনি হায়বা অমত্তা তাবা লৈখিদ্বে। অদুবু নোংমগী নুমিদাংরাই  
 মল্লি মল্লি তৌরবা মতমদা মণিপূরীলোন শেংফাত্তনা ঙাঙবা চীংমী  
 অমা যমুনাগী মমা থিরকই অমসুং হংলকই, ‘শাজৌবগী ইচনুপী?’  
 মহাক্লা অঙাংশিং কনামত্তা তাহন্দনা থাগোইদা অরোনবা পাউ খর  
 তমই অমসুং চিঠি পীরমই। মহাকপু হরাউ হরাউনা থাগোইগী  
 ইমুংনা পীজ-পীথক তৌরে। লোইরবদা মানা হায়রকই : “ইচল

যান্না হাওরে, ইচানুপীগী মখুং থুম্মে, ঐ চৎপীকে।” যমুনা : “ইপাদি অসুম হেঁতা য়োনবা চৎপ্ত্রা?” চীংমী “চৎকনি চীং য়ৌকনি। ঐনা হায়বা কাওপীকিনু ইপা চৎপীকে।”

অমুকসু মানা মখা তারমই : “...কি-কনু। ঐনা হায়পীপা তৌপী ও।” মানা হনথ্ববা তুংদা নুমিদাং অদুমক্তদা যমুনা মমা মচানা মোইরাং খুলগী অরাং পাংনা লৈরিবা লৈকায় অমদা চাউঙৌববু থিরকই, লৈরমদে অমসুং মাগী মমানা খুল্লকই : “মফম অসিদিনি হায়বা-কা তাকপীরমা নত্তে। ঙুরাংদগী চৎথিবনি, অসিরাই অনকপদা নত্তমাল্লে। ঙায়থো মী অমা লাক্সম্বা?”

থাগোই : “অহল অদুরা-খোংজাই?”

নুপী : “মানি অসিদসু লাক্সম্মী নচাবু থিরম্মী, পোং অমসু, পীরম্মী।”

থাগোই : “ঐখোয়দসু পীরম্মী অদুগী ইবুংঙোবু থিরকপনি।”

অসুন্না লাইরিক ইবনা যান্না চেকশিনা উপন্যাস অসিগী প্লোং শাগৎলি। ইঙ্গিনা খর উৎপা নত্তনা শাজৌবনা চৎথিব্বা অসি করিগুম্মা লৈবাকী, নীংতম্বগী অচৌবা থৌদাং অমগীনি হায়বা করিগুম্মা অমতা ঐখোয়বু খঙহনবা লৈতে। অদুনা চাউঙৌবগী মমানা হায়রকপা রাফম অদু অচুম্বনি : “খঙদে মখোয়গী মপা মচা, মচিন মনাওশিং অসিনা তৌরিবসিবু, করিনো? বা-রান অমতা ঐখোয়বুসু তাহন খঙহন্দে, হংদা হংজিল্লুরে, অরুবা বানি হেকমক কল্লেই।”

অহিংগী মতন্না ফনা থেঙথ্ববসু চাউঙৌবনা যমুনা খোয়দা লাক্সুনা কৌররে অমসুং মাবু উবদা যমুনানা হারাউরদুনা মপানা পীরকপা চিঠি অদু মঙোন্দা পী। পোদোল মনাক্তা চঙশিল্লজু না মানা পাবা হৌরক্লে :

‘ইপাগী যমুনা—ওসিমথৈ ইপা খোঙ শাক্সে। নহানমথৈ  
 তেংনৌপলদগী মোরে তাবা লম্বী অসিদা থবক ইনখাং শু-চতুনা  
 লৈরম্বী। ঐনা ফংবা শেনফমদগী লুপা চনিখক থাখিবনি—খরানা  
 ইপানা শিজিন্নগে খাকহৌরে। নংগী নপল ইপাসু নোংপোক  
 পাংনা চৎলে ওস্তোকা লুরবা, তঙায়ফদ্রবা থবক অমগীনি। মীনা  
 তাকুনা ইনশিল্লতুনা চংপা নত্তে। ইপাগী থম্মোয়নুংদা নুতি  
 নুমিৎ খুদিংদা শৈশক অমা তারকই, ইচিন থোকনা শৈদমম্বুদি  
 ওল্লত্তে—

কোরৌ নোংনবু রাংবরা-

পস্তৌ ইপানা মরাংই।

মালেম লৈনবু লুম্বরা-

পলেম ইমানা মরুম্বই।

পলেম পস্তৌনা ওনবরা-

‘পোক লমদম্মা মহেল্লি।

লাইর-অনংগী কোমফৈনুংদা খোঙদা য়োংহলীং থাং কিশি  
 পঠৈ শুকা লৈরুরে। কিশি অসি হনগে নীংলকপা চহী কুমজা  
 য়াল্লকুবনি অসুপ কুইবা ওল্লত্তে। অদুবু পোক-লমদম ইমানা  
 হন্দক্তি তানজা অদো পীনবীরে। ইপাগী থম্মোয়দা শীঙঙমদবা  
 অমত্তং হায়ববু মাংজৌননা নমা নচা নখোয়গী নফমদা অসিগুম্বা  
 ইপাগী রাখল অসি ফোংদোকহৌদে, করিগুম্বা খুদোংচাবা অসে  
 ফংলবদি লায়বক য়েঙঙুগে হায়বসে তাক্কমদে। অওইবমকসু  
 মমল নায়দ্রবা তানজা অসি অসুম্মা হেত্তা মফংলুরবনি হায়বা  
 অসিমকপু ইপানা থাজরুদে। হৌজিক্তি খুদোংচাবগী মতম অদু  
 খুংনা হেত্তা লাম্বা ফংলে। তেজ্জবা পুলিগী খোঙচততা অসিগুম্বা  
 খুদোংচাবা তাংফম অসি হম্মা হম্মা খক লাকপা হৌনদে। ইখনতসু

নন্তে, চৎমিন্নরিবা ঐখোয়খিবিক পুন্না খুদোংচাবা তাংফম অসিদা চোংশিল্লসি বারেপ্পরবনি। ঐখোয়না চৎকদৌরিবা ঐখোয়তগী নন্তে, নমা, নচা, নচিন নৌপা, নখোয়গীসু ঐখোয়গুম্বা নখোয়গুম্বা মীওই লিশিং লক্ষা কয়াগী শরুকসু যাওরিবনি।

খৌজাল কুবীহৈবা ঈশ্বরগী মফমদা মঙ্গল ওইবা নীরম্মু—  
ঐখোয়না নীংলিবা থবক অসি লেপ্নমক পাংখোক্কে। চিঙেনা হল্পজুনা নখোয় খায় পুন্মমককা উন্নরবদি ওমগনি থাজদ্রে, খরা খিতং তপ্পা তায়, শোয়দনদি লাক্কে। ইপা লৈতে হায়দুনা নমাগী মপুক নৌহনগনু; ননাওগা নৌপাগা অনিবু নংগী খুত্তা শিল্লরবনি। অঙাং ওইরবসু নহাক্তি ইপাগী কোকহনলাইহন্নি। নমানা হায়বা পুন্মমক ইল্পম্মু, অঙাংশিংবু বারক বাতেল্পম্মু। ওসিমক ঐখোয় পুন্মমক পোক্ললমদম থাদুনা চৎলগনি।

ইতি—

নখোয় খায়গী  
শাজৌবা সিংহ।”

হৌজিক্তি ময়েক শেংলে। শাজৌবনা যান্না চেকশিন্না লৈকায় ফাওবা খঙহন্দনা ময়ুম থাদোক্কে খুৎশুম্ন তান্নবনি হায়দুনা অরান্না চীং-লৈবাক্তা চৎখিবসিদি অসিগুম্বা মাগী থম্মোইদা লোত্তুনা থল্লম্বা অপাম্বা অমগী ওইরল্লে। মতম অদু অনীশুবা লানজাওগী অরুবা মতাং অমা যৌরক্কে। খা-নোংপোক-এশিয়াগী লৈবাক অয়াম্বা হৈশিংলবা জাপানগী লানমীশিংগী মখুততা মথং মথং তারকপগা লোয়ননা ১৯৪২ দা নেতাজি সুভাসচন্দ্র বসুনা আজাদ হিন্দ ফৌজ শেমদুনা জাপান সরকারগী মতেং লৌরগা ভারত নীংতল্লবগী হোংনবা লালহৌদা মণিপুর তপ্পা চঙশিল্লকপগী কল্লা ঙাঙনরকপা,



তানরকপা মতন্নি। মণিপুরগী মচি মচি কয়াদা নীংতমুগী লান  
 য়াওননবা মখোঙ থোংনা চত্তুনা, আজাদ হিন্দ ফৌজ য়াওখিবা  
 কয়া অমা লৈরবনি। অদুগী মথক্তা মোইরাংগী লম অসিনা খর  
 খোংঙাই ফবগা, মরৈবাক নীংবা মীওই কয়া লৈবগা নীংতমুগী  
 লালহৌগী ঈরাং লমদম অসিদনা খর হেন্না কনখি। মরম অদুনা  
 শাজৌবতা নত্তে, চাউঙৌবগী মপা অমসুং মোইরাংগী মীওই  
 কয়ামরুম পূন্না চৎমিন্নখবদুনি।

পেন্দ্রদুনা মপানা থারকপা চিঠি অদু অমুকা পারে। পাবা  
 লোইবগা যমুনানা মমাবু য়েংলগা অসুন্না থেমজিল্লকই :

“ইমা কপ্পগনু কপ্পগা করি কান্নগনি? পাবনা ঐখোয়বু নুংশিদুনা  
 চৎখিবা নত্তে তৌদ য়াদবা মথৌ অমগী চৎখিবনি।”

থাগোইনা হংলকই : “মখোয়না করি পংখোক্কদৌরিবা?”

চাওঙৌবা : “—অদুনি ঐনা খঙদ্রিবসু...হোয় খঙলক্কনিদা।  
 পাব মথন্তা চৎখিবা নত্তে, খুরাসু মথন্তা চৎখিবা নত্তে। ঐখোয়—  
 ঐখোয়বু পোকপীরিবা, ঐখোয়বুতা ফননবা মতম চুপ্পদা  
 হোৎনবীরিবা মখোয়নি। ঐখোয়দগী মখোয়না হেন্না খঙইবনি...  
 অদুগা বাফম অসে ইন্দোনগা নহাক্কনা ঐবু থিরকপা ওস্তোক্ক ফত্রে—  
 অহল অদুনসু হায়রম্মী হায়বদুনি মীতোপ অমদদি  
 হায়দোকলুগনু...।”

(৫)

পোইনু লোইখিদুনা বাকচিং চঙলক্কে। মৈত্রবাক অপূন্না অসুন্না  
 খুনজায়-লৈচায়রকপা হন্দক্কী বাকচীং অসিদা চহী অনীদগী  
 হেনজিল্লক্কে। লানগী লানওংসু অফবগীনি খঙদে ফত্তবগীনি খঙদে  
 মওং অমা ওনখিবগুম তৌই। থিন্দনা পাউ অমসু শন্দোক্কমই,

জাপানগী লানমীশিংনা মণিপুর অপূম্বা পূমকোয় কোয়শিন্ত্রে,  
 ইংরেজ সিফাহীশিং অসিবু ঙায়োক চফুদগী ঙা ফাবগুম ফাননবগী  
 শেম শাশ্ত্রে। অদুবু রাফম অসি লাহোং শীনবশিংগীনি, খুল্লক  
 ইরক্তা লৈরিবা মীচমশিংগীনা হৌজিক হৌজিকী মিকুপ খুদিংগী,  
 পূংজা খুদিংগী থেংনরিবা অরাং অপাগী লাহোং অসিনি। য়ুম  
 পূবীনবা যাওদ্রবা মাগী ইমুং মনুংনা অসি য়ৌনা রাগনি খঙলবসু  
 শাজৌবনা অমুক হুল্লকপা তৌদনা মরৈবাকী নীংতমুগী লান্দা  
 নীংহন্নবা তৌদনা চঙশিনথি। মোইরাংগী খুনজাওদা লৈবা  
 য়ারক্তদুনা, যমুনাগী ইমুং অমসুং সমরেন্দ্রগী মমা মচা পুন্না থাঙ্গ  
 খুনজাওদা শাইদাংবা চংপা তারমই। “চাওঙৌনা নেকলম্বা হি  
 অমা অনিসু লোক্তাক ঈশা অসোমদগী য়াঙ্গলবী মোইরাং তুরেল  
 মরিন তন্না কাখৎলজুনা যমুনাহোয়গী থোঙ্গাল মনাক্তা থাংলরে।  
 অহলদগী নহা ফাওবা মখোয় পুন্মক নোমজেন চেন্দুনা পোৎচে  
 পুন্মক হি অনি অসিদা অচনবা মথে হিবোং থন্না হাঙ্গে। চাওঙৌনা  
 চিংদুনা মমা মচাগা লোয়নদুনা অহানবা থোঙচং অমা থাংলুখিসি  
 হোনশ্রে।...মতম কুইনা মাগী মশায়গোন্দা চারে চানা হেঙ্গে হেন্না  
 অরা কোঙ্গায় অমা খাঙদুনা পুন্সিগী লেপফদ্রবা ঈচেলদা হিথাংফং  
 কয়া লান্না লেনজরকপা অদুগুম্বা য়ুম অদু খাদোক্লমদুনা মচাশিং  
 পুন্মক পুদুনা থোকলক্লে। ওসি মথে অহাংবা য়ুম তরক তরক  
 লৈহৌরগনি।”

যমুনাগী ইমুং অমসুং সমরেন্দ্র মমা মচা, থাঙ্গ ঈথৎপুংগী  
 থাঙ্গসলাম হায়না খঙনবা লৈকাই অসিদা চাওঙৌবনা শিনবী লাংবী-  
 দুনা ইমুং অমদা মখোয় পুন্সিপ্পা শঙ্গেই অমদা লীফক অমত্তনা কা  
 অনী থোকা খায়রগা য়ুমথুং ওইনা লৈরি। চাওঙৌবনা লৈরিবা  
 য়ুম অদুগা য়ুমলোন মঙাতরক্তনা মখল্লি। নোংমা কাংদে চাওঙৌনা

অয়ুর্কী নুমিদাংগী হেক হেক লাকুনা য়েংবীরে, অবাং অপা হংবীরে।  
 যমুনানা অরাক খুদিংমককী করিগুস্বা বাফম অমা লোন্না লোন্না  
 হেক হেক হংজৈ-বাফম অদু করিনো কনা অমত্তসু খঙনদে।  
 অরোনবা খবক হায়বসিমত্তবু করিসু নত্তবা বাফম ওইরবসু অনকপা  
 অকোয়বদা লৈরিবশিং অদুনা চুন্না খঙনীংবা অদুদগী শরুক চান্ম  
 হেন্না খঙনীংই।

অসুন্না যমুনানা লোন্না লোন্না চাওঙৌবগী মফমদগী মপাগী  
 পাউ তাঁজৈ অমসুং মঙোন্দা মপা যৌহনীংবা পোং শিন্নজৈ।  
 তাংফম অমদা যমুনানা চাওঙৌবদা হায়জৈ : “ঐদি ওহোন্না  
 নুংশা থীংত্রে ঐনা হায়জবশিং অদু কাওবীনুকো তাদা।”

চাওঙৌবা : “রা মখা অমুক তারগনু নহাক্সা হায়বা পুন্মক  
 ঐহাক য়াবা নত্তে। নহাক্সী নতৌ অদুদা য়েংবা গুমদ্রদুনা তাক্সবনি।  
 জীব অমা তাহনবা য়াবা নত্তে। ইমাফাওবা তাহল্লোইদবনি।”

মরমদি বৃটিশ সরকারগী অরোনবা পাউ লৌবশিংনা মিহুং  
 নাহুমশিংনা খুল্লক ঈরত্তগী পাউ লৌনবা চাইথোক্তুনা লৈরি।  
 অসিগুস্বা খুন্দগী মপান্দা চৎখিবা য়াওবা মীওইশিংগী ইমুংশিংবুনা  
 অমুক্সা হেন্না কুপ্পা য়েংশিল্লি। মরম অদুনা মনিপুরদগী পাউ  
 থারিবা অমদি মপান্দগী পুরক্সিবা অনীমক চেকশিন্দবা য়াদবনি।

চাওঙৌবনা যমুনাগী ময়ুমদগী থোরক্সবা তুংদা মখা পাংবরোমদা  
 পরপ পরপ চেন্না লাকপনা ইকুই কুইদনা খোদাক খোঙবান তারক্সে।  
 মনীং পাংবরোমদা অমুক চথথরকই। শিংনাং লাংনা কুঙনা হৌরবা  
 লাংলক অমা ফাওজিনথ্রি। অকোকপা হিথাংফম অমা ফংলে।  
 মফম অসি হেক যৌরকপদা মখুং অনীনা লাইখন তানা মচিনবান্দা  
 খল্লদুনা মায়কৈ মরিদা লৈ-না লৈ-না “ইনাও! ইনাও!” হায়না  
 কৌরুরি। ইনক মকপা খোঙনুং অসিদগী খুল্লকই, “ঐহাক অসিদা

লৈরে।” মবানি খেংনরবদা চিবোন চিবোন বারী শানে, অমুক  
 খোঙনুং তম্মা কুমথমিন্নে। মখোয় অনী চঙদুনা ঈশিং মনুংদগী  
 হি অমা চিংখৎমিন্নে; অমনা হিনাওদা অমনা হিরুবাক্তা কাখৎনখে,  
 শুক শুনা মল্লবা, অমমবনা কূপখ্ববা ঈপাক্তা মবানি হোন্দোকমিন্নে।  
 হিনাউরোমদা ফম্মিবা অসিনা সুপ্পগী অহাঙবা অতিয়াদতা য়েংখৎলি,  
 মরমদি মায়কৈ থিফম খঙদবনসু ওইরম্বা য়াই। তোৰ্বান্দগী  
 অসুম অসুম লাপথেক্কুগা হিনা খোঙচৎ অসুম অসুম  
 তপথরকপগুম তৌরি, অমুক্কা ফুম অমদা অমুক্কা কুংনা হৌরিবা  
 বাইনু চরা, কবোকংনচিংবগী মপৈ মপৈদা হেক হেক থেঙডুবগুম  
 অমুক অমুক থক্তোকই। হিনাও শারিবা নুপাঅদুগী মশা পুম্বা  
 হমাংনা পুমচোৎ চোৎলে, মতেক খরা লাক্কুগা অচৌবা নুংজাওগুম্বা  
 অমদা শাফু কন্না থেঙজিল্লি-অসুপকী মতিক কন্না থেঙডুই, হিরুদা  
 তোংলিবা নুপা অদুনা হিরুবাক্তগী থক্তোক্তুনা ঈশিংদা ঝম লাওনা  
 তাখে অদুগা হিনাও শাবা নুপা অদুসু পুংয়ান চুম্মা হিনাও শাবা  
 ওমম্বিদ্দে। হি অদু মায়কৈ খঙদনা ফৈনা থৈদোক্কুগা ঈচেল  
 তুখুন অমা ইন্না তাউখিবগুম ঈখঙ খঙহৌদনা তাউখম্বি। হি অদু  
 ঈপাকমথক্তুদা ওহাক লেঙহন্দনা থম্বা ওম্ববা তুংদা হিথক অসিদগী  
 নুপা অদুনা কৌরকই—“ইনাও”। খোম্বাং অসিগী মতুং ইন্না  
 ঈরৌইবগী শউম তারক্কে, মায়কৈ অদোমদা হি হোঞ্জিল্লক্কে।  
 মবানি অমুক ফংনখে অমসুং অনকপদা উরিবা অতোঙবা অমদা  
 হি অদু হোনজিনখে। ঈশিংদা তারুবা নুপা অদুনা নোংঙাল্লমদাই  
 মতম অদুদা ঈংবনা থক থক নীক্ককপদগী পীক্কবা হিদু য়াওনা  
 তনীক তনীকই। হিনুংদগী ফি ময়োম অমদগী অকংবা ফি  
 লৌথোক্তুনা নুপা অদু মফি হোংই অমসুং মানা অমুক নৌ পায়দুনা  
 হি অদু হোনগৎলে। পঙলাপ লাপতনা খোঙবান উরক্কে, মখোয়

অনী- মক মমাঙ পাংনা উথ্রিবা চরোংনা নাহুই লোঙ্লিবা অসোমদা  
চঙশিনথ্রে, কদোমদা চঙথ্রবনো মফম খঙথিদ্ৰে।

(৬)

অসোমদা ময়ুম মকৈ থাদোক্তুনা থেঙনা অহিংদা কনা থেইদোকপা  
তাক্লমদনা থৌরা শাদনা চথ্রিবা চাওঙৌগা মাগী মরুপকা অনীমক  
নোংপোক চীংশাং অসোমগী বমকু চীংজাও ফংথ্রে। চীংথক  
অসিদা তাথ্রিবা অনাল খুল্লক চঙথ্রে অমসুং খুল্লাকপগী লৈফম  
তন্না থিরকই। খুনগী নোংপোক চিদায় অমদা খুল্লাকপগী য়ুম্নি।  
চাওঙৌনা য়ুম অসিদা হেক চঙলকপদা খুল্লাকপা অদুনা হান্না  
হংলকই :

“নথোয় মোইরাংতগীরা ইচা?”

মবানিনা খুমই : “মানি ইপা।”

খুল্লাকপা : “অসুপ থীন্ন লাকপা।”

মদুগী মরম পীদনা মবানিনা মথোয়না থিরক্লিবা মীশিং চৎথ্রবরা  
হংবদা মরিনি শুথ্রে হায়না খুল্লাকপনা খুমলকই অমসুং মথোয়  
কোতল খুল্লতা লমকাং যৌথ্রে হায়বা তাক্লকই। চাউঙৌবগা  
মাগী মরুপকনা খুদক্তা মফম অদুয়ৌনা চৎথ্রগে হায়বদা খুল্লাকপনা  
নিনি চোনথরগা চংলু, লম্বী লৈরোই হায়রকই। মহাক্লা শীনবীদুনা  
লাক্লিবা মৈতৈ মচা অনীদু খুনগী ঈশিংথোঙ লোমদা পুবীরে।  
নোংমা খুন অসিদা লেঙ্লে। নিনি চনবদা মানা লমজিং ওইনবা  
নুপা অমা পীরে অমসুং মথোয় অহুম্বক অনাল খুল্লক অসিদগী  
নোংচুপ পাংনা কুমথরক্লে।

খুরবা চীংলম্বীদা অসুম লাক্তুনা আংবরসু চীংগী অরোইবা  
চীংশা নাপোম থাদোক্লম্নগা লারোং চীংগী চীংশা তাথ্রে। লারোং

চীংগী অনাল খুল অদোমদা অমুক চংলমদনা বমকু চীংশা অমুক  
 তমদুনা মথং মথং অসুম লাকই। চীংগী চীংগোমুং অসিদা থেইনা  
 পংলাপ লাপতনা অকিবগী মশক ফংলবা বোম তোপ কাপ্লবগী  
 খোনজেম্না মহৌশাগী ওইবা লোক তাইগী অচিকপা অদুবু ইতং  
 তন্তনা থুগাইরি—দ্রঙ দ্রঙ লাউবা খোন্লাউনা পৃথিবী পুন্স্বা থক,  
 থক নীকহল্লি। নোংঙাল্লমদায়দগী খোঙশাল্লকপনি, কোরৌহনবনা  
 চেপথরকপা তানজা অসিরাইদা লারোং চীং অমসুং আংবরসু চীং  
 চীংশা নাপোম অনী শম্মরকপা শুক্লবা লোকুং ফংথ্রে। কোরৌচুপ্পা  
 চারক-থক্কতে, চান থক্লবগীসু শেষ শারক্তে। অনী অদুগী অরাবা  
 উরদুনা চংমিন্নরিবা অনাল নুপা অদুনা মাগী শমদা পুরিবা ঈশিংগী  
 উতোংদগী মথোয় অনীদা ঈশিং খরা খরা পীথকই। ঙাইহাক  
 পোথথারিঙৈদা হৌনা নোংমৈ কাপ্লবগী মখোল তারকই। কাপ্লফম  
 অদু কোইনা হুন্দোক্লমদুনা মথোয় অহুম্মক খোঙশাল্লক্রে। শুক্লবা  
 লোকনুং অসিদগী অসুম অসুম হাইহগংলজুনা আংবরসু চীংগী  
 চীংশা নাপোম তারে; নুমিং চায়থস্ববা তুংদা অনাল খুল অমমুক  
 ফংলে। নুমিদাংদুগী চান থক্লবা খরা শীল্লগা পোথথাদুনা মথংগী  
 চীংশা নাপোম অমা য়েংলি, য়েংল য়েংলগা লম্বী অমা অমুক  
 থিরি। আংবরসু চীংজাও হেক তাবদগীদি বোম তোপ কাপ্লবগী  
 লাগ্লাউখোল অসুম অসুম হেনজিল্লকই, মিকুপ অমন্তা য়ৌনা  
 অহাঙবা লৈখিদ্রে, তাইবংপান অসিমক বোম তোপ নোংমৈতগী  
 শারাউ লাগ্লাউ খোনতনা থনথ্রে। আংবরসু চীংগী অরোইবা  
 চীংদোল লোম্না কাখংলগা য়েংখিবদা মায়কৈ মরিমক মৈখুতনা  
 কুপস্ববগুম তৌথ্রে। মফম অসিদা অমুক লেপ্লমদনা মথং মথং  
 লাজুনা চাকমু লমখায় চীংগী চীংশা নাপোম তাথ্রে। মফম অসিদগী  
 মোরে চীং, অদুদগী নোংচুপ পাংনা মথং মথং খুদেংথাবী মৌনা

লাক্রে। মরিচি চক্ষকপগী নুমিদাংবাইরমদা খোংগাং চীংগী চোখে  
খুল তারে। অদুবু খুনফম অসিদা কনা অমত্তসু লৈমেদ্রে, য়মকৈ  
পুশ্বা মৈনা চাকখিরমে। লমজিঙলিবা অনাল নুপা অদুনা চীংগী  
অখুবা লোকচপ অমা তমদুনা খুৎলৈ থুনা মখোয় অনীবু পুশিকক্রে।  
মায়কৈ মরিমত্তগী অকিবগী মশক ফংলবা নোংমৈনা দ্রঙ দ্রঙ  
লাউবা খোনজেরা মখোয় মশেল ফাওবা বা-রান ঙাঙনবা তনদে।  
মফম অসিদা পঙ্গমদনা মখোয় অহম্মক মখা পাংবরোমদা উথিবা  
চীংশা নাপোম অমা তম্মা পরপ পরপ লাকই। মতা ফবা চীংগী  
চীংদোং অমদা কাখৎলজুনা মায়কৈ মরি লৈনা য়েংই—শুন্না  
মম্বা চীংগী অরোই অখম নাইদ্রবা চীংদোং-চীংশা পরেং নত্তনা  
অতোম্মা অমা উঙমদে। অমুক লোক তাই তম্মা চৎলৈ, অমুক  
মতা চাবা খেন অমা তম্মা কাখৎলি, মখোয়না থিরিবা অদু ফংবা  
মরৈখিদ্রে। কান্নররোই হায়দুনা তেংনৌপলগী চীংশা তমদুনা  
মখোয় অহম্মক খোঙশাক্ক্রে। বোম-তোপ কাপ্তবগী অকনবা  
খোনজেল ওহাক্তা লেপত্রি, হেন্না হেন্না কনশিক্কই। চীং-মান  
লোকতাইগী মহৌশাগী ওইবা অচীকপগী শকফম অমুক লৈখিদ্রে।  
নুমিৎ তাদ্রিঙৈদা তেংনৌপল চীংশা ফংসি লাকপনা ফনা য়াম্মা  
চঙশিক্কক্রে। য়েং ওইননা চঙথিবা খোঙলম্বী অসিগী মতুং ইন্না  
অসুম অসুম চঙশিক্ককপদা ইখঙ খঙহৌদনা মীনিল অমা তারকই,  
মখোয় অহম্মক চৎলম্বদগী খংলেপ লেন্নে, বা-রান অমত্তা ঙাঙনদনা  
মনাক অদুবাইগী অশোংবা নারক অমদা মই মই নাথৈনখি।  
চাওঙৌনা হায়রকই, “শোয়দ্রে মফম অসীদা মী খরদি লৈরে।”  
অনাল নুপা অদু নারক মোংশোং অদোমদগী লৈখোজুনা চৎছে।  
নোংমৈ কাপ্তবগী অতং অখম লৈত্রবা লাক্সাউখোন মরক অদুদা  
মখোয়গী মনাক ইনক নকপদা করি খোঙ্কিবগে হায়না খঙনবা

হেতনরুবা অরেস্বনি। ঙ্গিহাক লৈরগা আনাল নুপা অদু “ইতাও”  
 হায়না কৌরকই অমসুং মবানিবু তন্না লোকখা অমদা চিংলকই।  
 অতেশ্বা খেল, ঙ্গিশিং খোঙ, মনাক অমদা নুপী অঙাংশিং খর  
 পোখানরিবদু উরে অমসুং মখোয়সু ময়াম অসিগী মনাক তান্না  
 লাক্লে। ময়াম মরক যৌরক্লবদা, লেনরমলিবশিং অদুগী মরক্তা  
 অশোক অপন নঙবসু যাওরে হায়বা উরে। অদুবু মখোয়না  
 থিরক্লিবা মীশকশিং অদুদি যাওরমদ্রে। অনাল নুপা অদুনা  
 লেইরোই লেইরোই বাংথ্রিবা চীংশা থিন্দুনা তাক্লগা মখোয়বু  
 মদু তান্না অমুক চিংদুনা পুরক্লে। নুমিং তাশিল্লকপনা লোকনুং  
 অদু পুমম মমশিল্লক্লে। খঙহৌদনা মফম অদুদসু মচি মচিদগী  
 অমমম অনী চঙনরজুনা মীগী মী ঙ্গাক্তা মঙায়থ্রে। অনালনুপা  
 অদুনা ময়াম মরক্তা চঙদুনা হংলুরবা তুংদা মখোয় অনীবু অমুক  
 নোংচুপ পাংবা লোকচপ অমদা চিংদুনা পুরক্লে। হান্না লম্বী  
 লৈতবা মফন্নি, মম্বনগা শুক শুথ্রে অমসুং বানা লাক্লবা তুংদা  
 লৈতেম মান্নবা থেন অমা ফংলে। নারক অদুদগী নুপা অমা  
 থোরজুনা হংলকই : “বমকু চীংতগী লাকপারা?” অনাল নুপাদুনা  
 ‘মানি’ হায়না খুস্বগা লোয়ননা মখা তারকই : “মৈতৈ মচা অনী  
 যাওরকই, মখোয়কী মী থিরকপনি। মখোয় কতায়তা লৈবগে?”  
 মখা অমুক খুল্লমদনা নুপা অদুনা অবাং পাংনা চিংদুনা মখোয়  
 নাপীশিংনানা কুল্লবা খাংপোকশঙ অমদা চঙশিল্লক্লে। ফককী  
 থোঙ হেক হাংদোক্লকপদা পীক্লবা থাউমৈ অমা উবা ফংই।  
 থাউমৈগী মনাক্তা মীওই অনীখক ফল্লমই। ইমুংদগী অহল অমা  
 চেছোরজুনা “চাওঙৌবা” হায়না কৌরকই। পাউখুম অমুক পীবা  
 নংহৌদনা মখোয় অনীমক চেজেং কোন্নরকই অমসুং লৈরিম্বা  
 অহল অদুনা হান্না হায়রকই :



“নহাক যৌরককনি হায়বা থাজরুদে। নহাক লাকপা ওছোকা তান চারে।”

খীন্দনা চাওঙোনা মহাক নিংখৌখোঙ লোমদগী মরুপ অমগা লাকমিনৈ হায়না অহল অদুদা তমই অমসুং মপা কয়া শাখিনা শোক্‌বগে হংই।

অহল : “খরা শোক্‌।”

(৭)

চাওঙোনা ইমুংদা চঙশিল্পকপদা বাচেৎকী কাংথক অমদা চরু চানই উনা-বানা খরা চহিথেক্‌গা শেগায়রবা ফিজেং ফিগাই অমনা মিৎ অনীমক পুনশিল্পদুনা হীম্বিবা অহল অদু উবা ফংলে। চাওঙোনা অনাবগী নাক্তা ফমথরগা মখোঙ পায়রগা হায়রকই : “পাবা ঐহাক লাক্‌।” মপানা মফম অদুদবু করিগী লাকপনো হংবদা মানা হায়রকই, “পাবনা হকচাং ওমদে তাবদা লৌরুগে লাকপনি।” মচানা য়ুমদা পুননবা লাকপনি হায়বদা অনাবনা পাউখুম পীরক্তে, শোর শাংনা শাংনা হোনবমবখৈদি তাবা ফংই। চাওঙোবনা শাজৌ-রোমদা অমুক য়েংখৎলকই, মখোয় অনীমক মিৎ চানৈ। অদুগা অনাবনা মতেক মতেক ওইনা হায়রকই”, “ইপাদি অমুক হক্‌রোই লাক্‌বনি, নহাক খঙহৌবদাই। ময়াম অসিগী মতুং অসুমক ইক্‌কখিগে। ঐগী ইখৌদাং অসিমদি পাঙলবসু পাঙদ্রবসু থাদোকখিরোই।”

শাজৌবনা মচাবু থওইনা কৌবনি হায়জরবদা অনাবনা অমুকসু খুল্লকই, “ঐহাক খঙিঙ ইতাও, নখোয়গী খুরৌ ঐ ওইরে। অদুবু মফম অসিদা ঐবু শিহনবীয়ু। চৎলমদায়দা ঐখোয় অনি করি হায়নরকপগে?...ঐগী লায়েংনবা মফম অমুক

লৈলারোই। এই ঋদোকপীগনু।”

মপাগী বাইশিং তাবদা চাওঙোনা থম্মোই শোন্না “পাবা”  
হায়না লাওই। মদুদা অনাবগী মখা তারকই।  
“নুপান্না অদুনা পুরুচেল পীকদৌবা নত্তে। লাইরিক লাইশু  
করিসু হৈত্রবা চরু ফুদিত্তা চাওবা ঐনা খনগদবা বাফসি। ইপাগী  
নীংলিবা অসি অমুক থুগাইরগনু ইবুংঙো। নহাক চংলো ননাওশিং,  
নচনশিং পুন্নমকপু কোন্দুনা নহাককী তৌফম থোকপা নথৌ  
পাংথোকউ। ইপাগী দমক অমুক নুনাংলুরগনু ইপানা নীংজরিবা  
কায়হন্নগনু।”

কনামত্তা বা মখা তানখিদ্দে। মফম অদু পুমচীক চীকথে।  
পীকুবা পোদোল থাউম্নেগী মৈরীনা খাংপোকশঙগী অহোবদা  
হুমজিন্নকপা নুংশিকী শাফুদা খাঙবা ডমদুদনা মুথলি মুথলি হাইহুন্না  
খাঙলি। চাওঙোনা মপাগী মথোঙ থস্বাল অনীবু মখুং অনীনা  
কোন্নি, ঈশিংদগীসু হেন্না ঈংলে হায়বা খঙলে, অদুবু করি তৌগনি?  
বাচেং পোন্নাংগুম তোংশা যাওদ্রবা হকচাংনা লফু মতুপ তাবগুম  
তারি। বাঙাঙ খুদিংমকী মশা পুন্না তনীক তনীক খাঙলি, হুমাং  
মরীক শৌরি।...অনাবগী ফিভম খঙহৌদনা ওনখিবগুম তৌরি,  
অমুক হন্না তুমথখিবগুম মাগী অকোয়বদা করি থোক্লিবগে  
খঙখিদ্দে। শাজৌবনা কৌরকই “ইতাও!” অদুবু পাউখুম অমত্তসু  
পীরক্তে। চাওঙোবনা কৌরি—“পাবা”, অদুবু তাখিদ্দে। মরক  
মরত্তা চেইরোলগুম্বা মরোল মরী লৌফম খঙদনা মতেক মতেক  
ঙাঙলকই।...মশা পুন্না লেকথরক্কে, অদুদগী কন্না তুমথে।  
চাওঙোবনা মপাবু হন্না হন্না কৌই, অদুবু পাউখুম অমুক  
পীরকখিদ্দে।

অনকপা, অরাগ্নদা চীংশা নাপোম থক থক নীকহনা তোপ কান্না  
 অমদি বোম পোকখায়বগী মখোল তারি, মায়কৈ মরিমক পূমনিল  
 নিল্লি। শুক্লবা লোকুং বাং চাওরবা চীংজাওথক, উচেকু বায়গী  
 শঙ্গু শঙ্গুনা লাক-না লাক-না খোংদুনা মায়কৈ খঙদনা পাইথোকস্বি।...  
 তনৌ তনৌরিবা, যাকায়রকপদা মঙায়রিবা, অমুকী ফিজেং লৈতেং,  
 ফজ নীংথিবগী মতো লৈখিছে। মতম অসিদা খোংগাং-চোথে-  
 চীং অমসুং তেংনৌপল চীংশা অনীগী লোল্লাবা, শুক্লবা লোকুং  
 অমগী লৈতেম মাল্লাবা অকোকপা লমহাং অমদা নীংখীনা শেম  
 শারবা চিত্তা অমগী মথক্তা মচু অহুনা তিল্লাবা ফিরান্না কুল্লাবা  
 বাচেংকী শম্বক অমা খাজংলক্কে, মীয়াই চল্লাবা নুপা অমনা চিতাগী  
 নাক্তা উয়ংবগুম লেল্লিবা নহা পাখঙ অমগী মখুক্তা মৈহুম অমা  
 পায়হল্লে, মহাক্সা চিংদুনা চিতা অদু য়েংওইননা কোয়রক্কে।  
 শেগায়রবা ফিম্ন শেংলবা, মখুক্তা খুংলায় পায়বা মীওই তরা  
 কুন্না নোংমৈ চিন্দোন খাজংলদুনা ওহিরি। মখোয়গী অকোয়বদা  
 চীংগী খুনজাশিংনা, নুংশুক নুংজাননা, মিত্তা ঈরা চেন্ন চিতা অদুবু  
 য়েংলি। তরেংলক শুনা কোয়রগা খুয়া লুখুম মৈ চুথ্বে; তানজা  
 অসিমক্তদা পরেং লেল্লিবশিং অদুনা মানা মানা পায়রিবা নোংমৈশিং  
 মথং মথং কাপথোরকই। মখোয়গী নাক্তা লেল্লস্বা বেঙ্গুল খোংবা  
 অমনা অরোইবা বিদাই পীথ্বে। চিতাগী নাক্তা লেল্লস্বা নহা পাখং  
 অদুনা চিতারোমদা ওনশিন্দুনা দগুবং শাংনা তাদুনা নোংখোংবগুম  
 কল্লকই। মাগী তুংদা লেল্লস্বা মকেই মরাং চোল্লাবা নুপা অদুসু  
 চিতারোমদা ওনশিন্দুনা ভক্তি কথলি, থম্মোই শোকা তেংথারি।  
 অহল অদুনা নহা পাখং অদুবু হৌগৎপীরগা হায়রকই, ‘ইবুঙো  
 চাওঙো, ইতাওগীদি মরায়বক ফবনা মাতৃ-সেবাগী দমক মথায়



কৎপ ঙ্গমস্ত্রে। মহাক্তি চঙনা স্বর্গ কাশ্রবনি। হৌগৎলু কল্পুরগনু।  
মাগী সেবা লোন্নবা হোৎনরুরসি।”

যজ্ঞ কুণ্ড অদুদগী খরা হন্দোজুনা লেপ্পে; অকোয়বদা লৈরস্বা  
পুন্মক মাগী মাগী শরুক উতেক-রা-তেক অমস্তা ওইরবসু চিতা  
অদুদা কৎলরি। কৎনরল্লগা মইে মইে মখোয় মখোয়গী মখৌ  
তৌরল্লবা সর্দার অমনা হুকুম তৌস্ত্রে। ধর্ম তিল্লদবা, হিন্দুনা কনা,  
মুসলমান্না কনা, চীং তম্বগী মরোল ইরোল তিল্লদবা—ঙসি তিল্লরিবা  
মীয়ামশিং অসে অমস্তা ওইনা উরক্কে। মরৈবাক অমস্তদা  
পোকমিল্লবা, স্বর্গ পক্কা বাংলবা হিমালয় চীংজাও চীংশাদগী হুল্লকপা  
মালঙ অমৃত থকমিল্লা শেংলবা পৃথ্বী লৈমায়থক অসিদা চেল্লিবা  
তীর্থ লীশীং লীশীংনা তিল্লবা, পাকচাউরবা, পীক্লবা ঈচেলশিং  
অসিগী লাইজ ঈশিংনা ঈখৌ লাংবা কোকমিল্লা পলেম পছৌ  
কয়াগী পুণ্য দেহগী চঙনফম, তুংনফং শেমখিবী, ভারত লৈমা  
ইমাগী, মিৎকী পিরাং তৈথোকলুগে লাকচবা মচাশিংগী লমদন্নফম  
য়াকাবুং ওইহৌরগনি। ঙসিদি মমা নীংবা মচাশিংগী দেহগী ঈতনা  
নঙ্গী মায়থোং থস্বালগী লায়বকী সিন্দুর ওইনরে, খোইখোঈনবী  
শল্লাংবু অদুগুম্বা ঈতনা চেংহী শস্বাল লাংজরে। নথাদগী নচাশিংনা  
নোন্স নোন্স মমাগী দমক যজ্ঞ কাশ্র ওইনা মাতৃসেবাগী যজ্ঞদ্য  
পূর্ণাছতি পীজবা ঙল্লে। নঙ্গী মিৎচৎনা ভারতকী নীং তম্বগী  
ইতিহাসকী লামায় খুদিংদা সনাগী ময়েস্তা মতম কুইনগী দমক  
লেঙদনা তাহৌরগনি। গুরুবা লোক, চীংনুং মান্নুং ফাওদুনা শেংলবা  
যজ্ঞ কুণ্ডগী থোক্কপা মৈখুনা শন্দোকথি, পাউদমলুরি—মীপুম  
খুদিংদা “হৌগৎলো, হৌগৎলো নমাগী দমক নথায় কৎলরো।  
কৎথরে মাগী মাগী শরুক, কৎলোলাও নখোয়গীসু।” পাউজেল  
অসি খোস্ত্রাং ওইনা অকোয়বদা লেপ্পস্বা মীয়াম অদুনা খোনজেল

অমস্তা ওইনা নেংদোন ফুল লাউরকই—“জয়হিন্দ। জয় জয়, ভারত মাতাকী জয়। জয় জয় আজাদ হিন্দ ফৌজকী জয়।”

ময়ামনা লুচিংলিবা মীওই অমনা মৈতৈ মচাশিং অদুদা, মখোয়গী চহ্নবীসী মতুংইল্লা য়াভাখ্রবা নুপা অদুগী কন্ন পুন্নমক লেইশিন্নবা শিন্নরন্নগা মফম অদুদগী হনশ্বে। মখোয় পুন্নমকী হনবা নাইদ্রবা লিংজেল, মখৌদাংগীদমক মখায় কখোকপদা হালেংদবা মতৌদু উরগা কপ্তুনতা লৈরস্বা চাওঙৌ খঙহৌদনা কপ্পা তোকশ্বে। থম্মোই নুংদগী হৌরকপা ইতোপ তোপ্পা ঈচেল অমনা কায়নবগী ঈচেলবু ওমশ্রবশ্রম মায়থোঙ মকালান্না, তাইবংপান পুন্নমকপু মখুবাক মনুংদা অমুক্তদা পায়শিনবা ওল্লগদৌগুম মখুং অনী খুদুম চেৎনা পায়রগা মনাক্তা লেপ্পিবা অহল অদুদা হায়রকই, “খুরা অসিদগী হেন্না নুংঙাইবা অম্মা করি অমুক লৈরমগনি? ঐসু, নখোয়গী নতুং ইল্লগনি য়ুমদা অমুক হল্লরোই।”

ওইহাককী মনুংদা মফম অদু বোম তোপকী মখোল্লা নাকোং চেৎখায়খিগদৌরে। মীয়াম পুন্নমক মফম অদুদগী খঙহৌদনা মাঙনশ্বে, লৈহৌরিবা হায়ববু চাওঙৌ, শাজৌবা অদুগা চাওঙৌবগা লোয়নরকপা মরুপ—মখোয় অহুমদমক গায়হৌরে। অহল অদুনা যঙ্ত কুণ্ডগী মনাক্তা চঙলজুনা যঙ্ত অদু লেইননবা শেষ শাশ্বে। মনাক্তা চেপ্পিবা চীংগী তুরেল অসিদা উৎপুং ওইরবা পুণ্যদেহ অদু ইহুখিনবা হোৎনশ্বে। বাগী উতোং অমদা শেংলবা উৎ খরা লৌশিল্লগা চাওঙৌবগী মখুভা শিন্নরে—অরেশ্বা পুন্সনা ঈচেল অদুদা ঈহুশ্বে। খুভা থাংজৌ পায়দুনা মালেম লৈমায়থক লৈয়ি কারল ফৈনা চিংলে, ওসি মখে তাইবংপান অসিদগী বিদায় লৌশ্বে। অরোইবা ওইনা মখোয় পুন্নমক ঈচেল অসিদা কুমথরজু না তর্পণ কৎলরে।

মথোয়গী মথৌ হেক লেইখিবগা লানশঙ তান্না লাক্কে। মফম অসি যৌরকপদা কনা থোইদোকপা অমা লৈরমদ্রে—মী পুন্মক মাগী মাগী মথৌ পাঙথোক্লনবা তান্না খোঙ শান্নখিরিলে। শাজৌকনা হায়রকই, “লাইবকফবা ইতাওগী লেইখি। নহাকসু লাইবকফবা ইতাওগী সেবা ফংলরে। হৌজিক নহাকী শিছা হায়ববু চৎনবী মতুং ইন্না ইতাওগী দমক অঙস্বা খরা কৎলুনবা হোৎনরুরো। ইতাওগী পুণ্যদেহগী উৎ অসি ইমাশক্কা নাওয়োক নাওকোনশ্ববী লোক্তাক ঈপাকথক্তা তিলহল্পুরো। মপুরোইবগী সেবা মনীংথুংনা ফংজহৌদ্রবী ইমাগী মফমদা পাউ অসি তল্পুরো ইমাগী মনীং থুংহল্পুরো। ঙসিমক মফম অসিদগী চৎখিনবা থৌরাং তৌরো।”

চাওঙৌবা : “ঐহাক অমুক হল্পুরেই খুরা; ইপাগী খুদুং লীরগে। থবক অসিনা পাঙথোক্লবা তুংদা—”

শাজৌবা : “মদু যাদে চাওঙৌ। নহাক্কা অসিদা লৈদুনা ঐথোয়গী ইরক্তা পাঙগদৌরিবা থবক অদুতনা থবক নভে। মচা অমা ওইবগী তৌফম থোকপা অদুসু নহাক পাঙথোক্লগদবনি। য়ুমদা হল্পগা নহাক্কা পাঙলুগদৌরিবা, হোৎনগদৌরিবা থবক য়ামই। ঐথোয়না লাক্তিঙৈনা নঙোন্দা ঙন্না শিল্লরল্পবনি। মৈত্রবাক্তা নভে ঐথোয়না কনগদৌরিবা! করিগী অদুপ পঙথরিবনো? খুরাগীসু বা অমা অনী শিল্লগে। নন্দোনগী মফমদা, ঐগী অঙৎশিং অদুদা, মতন্না থবক্কা য়াখিদুনা মীনমশ্ববনি। হৌজিক্তি বাফম অসি তাকলুখিগনু। করিঙস্বা মতমদা ঐনা মরাকখিদ্রবদি বাফম অসি খঙহল্পু। নহাক চৎনবা শেম শারো।”

ঙইহাক লু-লুকা খল্পগা চাওঙৌকনা হায়রকই :

“ফরে ঐহাক মদুমক পাঙথোক্লনবা হোৎনরুরগে। অতৈ

অতোপ্পা করি অমুক তাকপীগদবা?”

শাজৌবা : “উম লৈরি, কয়ামকুম লৈরি।”

অসি হায়রন্নগা মখা অমুক তারকখিদ্ৰে। ঙাইহাক খল্লুরগা মখা তারকই : “মসি হায়ররোই চাওঙৌ। মতাং অসিদা ঐনা অমুক ঐগী ইরন্নাই য়েংবা হৌনদ্ৰে।”

চাওঙৌ : “রাফম অদু তাকপীয়ু খুরা! পাবা লৈত্রে নহাক হৌজিক ঐগী ইপামক্কা মান্নরবনি। লন্নাই-রা হায়বা অমুক লৈতে।...রাফমদু তাকপীয়ু নত্রবদি ঐহাক খোঙ থাংবা ঙুম্মোইদৌরি।”

শাজৌবা : “মরু ওইনা ঐগী অঙাংশিংগী দমক...ফরে মসিমক্কা নহাকী তৌদফদবা নখৌ অমা ওইনদি খক খল্লুগনু। অখঙ অহৈশিংনা হায়নৈ, অহানবা মচা কোকহন লাইহন হায়বসি নুপী ওইরবসু নুপা ওইরবসু মী মী অদুগী অশেংবা মচানি। অতৈগীদি অতৈগী ওইরে, ঐগী যমুনা অদো নঙোন্দা শিল্লগে, অসিদনি রা অসে।”

তানজা অসিমক্তদা খোংজাই নুপা অমনা মায়কৈ অসোমদা অহল অদুবু “ইপা, ইপা” হায়দুনা কৌরদুনা চেনশিল্লক্কে, মহাক্কা হায়রকই, “হৌজিকমক চীংখাং অসি কাতবা য়াত্রে—নহাকপু ঙাইহৌরে।” মখুং পায়দুনা চিংদে হায়বদা মখাকই। শাজৌবনা “ইপা চংলে, নহাকসু চংনবা তৌরো লম্বী তাক্কা মী থারক্কে”, হায়রন্নগা মখা অমুক তারমদনা খোংজাই নুপা অদুগী মতুং ইন্না তফিং তফিং চেনত্রে। রা মখা অমুক তান্নহৌবা নংদ্ৰে।

(১০)

ইখঙ খঙহৌদনা তোংজৈ মরীল্লোমদগী তকশিল্লকপা জাপানগী অমসুং আজাদ হিন্দ ফৌজগী লানমীনা লমাংদোং চীংশা





পায়শিল্পজুনা স্থাইরাকপন লমশাং অসোমদা মায়কৈ অনীদগী  
 অকনবা লানফম ওইররে। লৈঙোইনা পঙ্কিৎগা অমহানি,  
 অচেনবগা অতনবগা অনীদী লমজেন্নি। লোইলমগী বৃটিশ লান্মীবু  
 অসুম অসুম তকথোরকপনা মাইবম লোকশটিং যৌশিল্পক্রে। চৈরক  
 অসিদা “এল্লাইদ ফোর্চকী” এরোপ্লেনা নিংখৌখোংদগী মেইরাং  
 খুনজাও ফাওবদা নোংমা কাংদনা অকনবা বোম থাদরি অমসুং  
 য়ুম, কৈ, লৌবুক লমহাং চপ মান্না পূন্মক তেমন্থোকথ্রে। অসুম  
 য়েংথোকখিবদা লেক্তাক ঈপাক থক অসিগা ইশম শম্ননা অদুমক  
 তামথ্রে।

চৎকনি হায়বা ফাওবা ভাক্কমদেবমথৈ চৎখিবা চাওঙৌবসু  
 ময়ুমদা হল্পক্রে। মপাগী দমক পাঙথোকফম থোকপা কনা  
 থেইদোকপা খঙহন্দনা পাঙথোকথ্রে। খাইনা মৈচাক ফংলবী,  
 মাবু পোকগী মমাগী মতৌ য়েংঙমখিদে। পুন্নি লমশাং কয়া  
 শাংনা লেনমিন্নরকবসু অরোইবা খোঙচত্তদি মানা সেবা ফংহৌদ্রে  
 খনবদা থম্মোই পুবা য়াখিদে। অথৈঙবা অহিং খুদিংদা থম্মোই  
 খুদুম শুনা মায়থোং থম্মান্না মোল্লাংথক্তা থম, চৎখবা মপুরেইববু  
 হীক হীক কপ্পা কৌজবা নঙনা অতৈ অমা ঙমখিদে।

অদুন্মদি ওইরগা বাফম অসি চাওঙৌবগা মমাগা নত্তনা অতোপ্পা  
 অমগী নাকোং যৌহনখিদে। যমুনাহেইগী, ইমুং ফাওবা পাউ  
 অসি যৌহনখিদে। যমুনাগী মফমদদি মপানা নাদ-য়েত্তনা  
 লৈহৌবগী স্বাফম অসিমদি তল্পস্বসু, য়াই, মরমদি মহাক্সা হেক  
 হল্পকপা মতুং অসিদা নোংমা কাংদনা যমুনাগা ইতং তত্তনা উন্নরৈ,  
 লোন্না লোন্না বা তান্নৈ। অদুগা যমুনাগী শকওং শকফম হান্নদগী  
 ফনা য়ান্না হোংখিরন্নে। মত্তম কুইনা ককখিদ্ৰবা শাইনোন অন্নী  
 না মৌগী শিংদা চল্পবণ্ডম লুতুং তাবা শম্মাং মরক তিনথ্রে, কোরৌ

নোংমতংবু মায়গ্গোং মকারাঘা উখিছে। ঋইনা উবদা মপা লৈরবসু  
 লৈত্রগুন্না, লুত্ৰান্না য়মপানবগী খমথেংবী বাবা মতাং য়ৌরে। চৎফম  
 শুফম খঙদনা মীগী ময়ুমদা তাংদুনা পোকপদগী তৌরকতবঙাক  
 শিহাদুনা শিদিনবা হোৎনরক্কে।

অসুন্না চাওঙৌবা অমসুং য়মুনানা লোন্না লোন্না বাতানবা অসি  
 সমরেস্ত্ৰনা অয়াঘা মতমদা উবা ফংই। মহৌশা থাজ ইথংপুং  
 অসিদা লাক্তরিঙে মমাংদগী সমরেস্ত্ৰনা য়মুনাদগী লাপথোকনীংবগী  
 নত্রগা তিন্নতোৎননীংদবগুম উখি। অইবনা য়ান্না হৈনা শিংনা  
 উপন্যাস অসিগী মপুং ওইবা ইচেল লোতুনা থম্বদগী অসিপুন্না  
 সমরেস্ত্ৰগী মফমদা চিংনবা থাজদবা অসি পোকখিবনি। অইবনা  
 শেম্বগী মনুংদা চাওঙৌ নত্রগা চাওঙৌবগী শক্তম অতাঙবনি।  
 মশাগী ওইজবনি হায়বা করিগুন্না অমস্তা উত্তনা অতোস্ত্ৰগী নত্রগা  
 লৈবাককী দমক্তা পুন্নি কথোক্লেবনি। লাইরিক ইবনা হৌরকপদা  
 মাগী মরমদা থারি : “...চাওঙৌদসু ঐনা শিন্নরিবনি—অঙাং অসে  
 মপাগী মচানি, নোংমতংবু ঐখোয়দা হস্ত্ৰনা য়েংদে। ঐদি অঙাংশিং  
 অসিগীদুম খল্লিবনি মপানসু অদুগুন্না আশা লৈ।” য়মুনাগী মপানা  
 অসুন্না খল্লবসু অমসুং লানফম মফমদা চীংলক্তা শাজৌবনা য়মুনাবু  
 চাওঙৌবদা মচিন থোক্তা শিন্নরবসু, মাগী মফমদা মচনি হায়বদগী  
 হেন্না করিগুন্না অমস্তা খনরা লৈখিছে। শাজৌবনা ময়ুম  
 থাদেস্ত্ৰিঙেগী মমাঙদা ঐখোয়না চাওঙৌবা তোয়না খেংনবা লৈছে;  
 মহাক্সা চৎস্ত্রবা তুংদতা কনা তাহনবা য়াদবা মাগী পাউ পুরক্সবগী  
 দমক মক্স ওইনা য়মুনা অমসুং মাগী মমা উনবা খর তোয়না  
 লাক্সিবা তাখি। মহাক্সা ইনখৎলকপ পাখঙ ওইবা অমসুং লুপী  
 মচা অমগা নুমিমাংগী মতমদা কনা উহন্দনা উনবা তৌরকপদা  
 য়মুনাদা খোয়দাজক্লেব সমরেস্ত্ৰগী মফমদা কনা চিংনবা ফাওদবা

ঙমখিদি। পুন্মকসি শাজৌবনা ময়ুম থাদোক্তুনা মরৈবাককী  
নীংতল্পবগী লান য়াওরুন্না চৎখিবদগী থোকপনি। অসিগুম্বা  
খৌদোকশিং খর হুংনা য়েংলবদা :

(ক) শাজৌবনা ময়ুম থাদোক্তুনা চৎখবা তুংদা নুমিদাং অমা  
ইহান হান্না চাওঙৌবনা যমুনা খোয়দা লাকই। ঙাইহাক ফল্লমগা  
মানা থোরকুবদা যমুনানা তান্নরক্তুনা চাওঙৌবদা মপাগী মরমদা  
অখঙবা তাকপীষু হায়না তরুখি।

চাওঙৌ : “ঐনা হেন্না লাকহনীংইবনি। ঐনা হায়রিবা অসিনি  
করিসু চিংগনু। চঙ্ঙো চঙ্ঙো।”

বা মখা তানা হংজবা ঙমদ্রবগুম যমুনানা য়ান্না হৈনীংদনা  
মমায় লৈথোরকই, মহাক্সা চঙহৌবদু চাওঙৌনা লেপতুনা য়েংহৌই।  
মহাক্সা কোছোং তান্না মায় লৈথোক্সক্তুনা খোঙ হেক থাংদোক্সকপা  
খুদক অসিমক্তদা সমরেন্দ্রনা চঙশিল্লকপগা মপা চান্নৈ—  
থেংনরমগদবা শমদা মঙায়। অমনা অমবু ইখং থংনা “কনানো”?  
“ঐনি” অসুন্না হংনৈ, খুন্নৈ—থৈদোক্সদুনা চংনথৈ। সমরেন্দ্রনা  
শুমাং হেক যৌরকপদা মাজোলগী দারীদা কাখৎখিবদু উহৌবগুম  
য়ুমজাও অসোম তান্না পরপ পরপ চঙশিল্লকই, ফংনদ্রিঙৈ চৈরক্তা  
অমদি থোং হাংদোক্সুনা ইমুং যৌথৈ, কৌরল্লবসু মত়ারমগদবনি।  
ইমুং চঙশিনথৈ, খঙলবমক্তদা সমরেন্দ্র দারী মপান, শাইজিন  
ইচুম তাফমদা লেপ্লুরি।

(খ) লানগী ফিভম ফৎচিল্লক্তে, মোইরাং খুনজাওগী মী-  
ওইশিং লৈবা য়ারক্তুদুনা মাগী মাগী খঙন চান্নবা অরান্না খুনশিংদা  
লৈফম থিনরক্কে। অরান্না থাঙ্গ-ঙ্থৎপুংদা শাইদাংফম থিনরকই।  
যমুনাখৌইগী ইমুং অমসুং মখোয়গা লোয়ননা সমরেন্দ্র মমা মচা  
থাঙ্গ-সলাম হায়না খঙনবা লৈকই অসিদা চাওঙৌবনা শীনবী

লাঙবীদুনা ইমুং অমদা থাগেই অমসুং ইবেমচাওবী মমা মচা  
 মখোয় পুন্সপ্পা শঙ্গোয় অমদা লৈফম অমত্তুনা কা অনীথোক্কা  
 খায়রগা য়ুমথুং ওইনা লৈরি। চাওঙৌবনা লৈরিবা য়ুম অদুগা  
 য়ুমলোন মঙা তরুত্তা মখল্লি। নোংমা কাংদে, চাওঙৌনা অয়ুঙ্কী  
 নুমিদাংগী হেক হেক লাক্কা য়েংবীরে, অরাং-অপা হংবীরে।  
 য়মুনানা মানা লাকপা খুদিংমককী করিগুম্বা রাফম অমা লোন্না  
 লোন্না হেক হেক হংজৈ—রাফম অদু করিনো। কনা অমত্তুসু  
 খঙনদে। অরোনবা থবক হায়বসিমত্তবু করিসু নওবা রাফম  
 ওইরবসু অনকপা অকোয়বদা লৈরিবশিং অদুনা চুন্না খঙনীংবা  
 অদুদগী শরুক চান্ম হেন্না খঙনীংই; অদুগী মথক্তা চাওঙৌ অমসুং  
 য়মুনা মথোং কারকপা কারকপগী মীপুম খুদিংনা কল্লকনীঙাই  
 ওইবা মতাঙনি। মখোয়না অসুন্না লোন্না, কনা খঙহন-তাহন্দনা  
 চিবোন চিবোন তাল্লক ওইবা তানজাদা হেক হেক তান্নবা অসি  
 য়মুনাগা য়ুম অমত্তদা য়ুমথুং ওইমিন্নরিবা সমরেন্দ্রনা ওছোক্কা  
 নুংঙাইতনা, লাংতরুনা কল্লক মিহৌ-চাওবা মিতাগুম উই।

য়মুনাগী মতৌ অসি উবদা থম্মোই পুবা য়াদ্রবা সমরেন্দ্রগী  
 মওং অদুবু অইবনা থারি :

“ঙসি মঙানি তরানি অসিদি মহাক চাকলুক পান্দা ফল্লগা  
 অনাশঙ্গুল্লবা মীশক্কা চখোম অমা অনী হেক হুক, ঈশিং খরা খরা  
 হেক্তা থল্লগা মতোকখি। মশক মচু থোকখিদ্ৰে, মশাগী মপাঙ্গল  
 হল্পনা উরে। মহৌশাগুম্বা থেইদোক্কা অখাকপা থমদনা লোয়নখিবী  
 নিঙোল মরুপ য়মুনাগসু লোন্দিল খুনদিন্দ্রবগুম রাগা মচেং অমত্তা  
 ঙাঙনখিদ্ৰে। মচি মচিদা পোল্লি, পোল্লি হেক হেক ফন্সি, য়মুনাবু  
 উরগা উদনবা লোংলি। মহৌশাগী শাজৎকা ইমান মান্নখিদ্ৰে।”

অসিগুম্বা ফিভমদা লৈরিঙো নোংমা অঙনবা অয়ুক্তা সমরেন্দ্র

কনা অমা তাক্রমদনা যুমদগী থোক্কক্কে, অবাং পাংনা লাক্কুনা থাঙ্গ  
 চীংগী চীংথাং যৌথ্বে। লাইজ ঈপাক থক্কী লৈচীন্না মরোল মরোল  
 কুপখিবনা লোক্তাক ঈপাক য়ৌনা উঙমখিদ্বে। অদুবু কনানো  
 অমা লৈচিনমরক খায়না মহাক্কা ফন্নিবা অদোমদা চঙশিল্লকই।  
 অসুম অসুম নকশিল্লক্কে, কনা অমা নৎলমদ্বে—যমুনানি। সমরেন্দ্র  
 ফল্লম্বদগী ফুক হৌগৎলজ্জুনা চীংদোম্মোমদা পরপ পরপ কাখৎথি,  
 চীংদোন লোমথ্বে, লোল্লম্মগা নোংপোক পাংবরোমদা কুমথথ্বে।  
 মাগী তুংদা চীংদোনথক অসিদা লেপতুনা “কদোমদনো?” হায়না  
 লাউহৌবা খোনজেল অমদি লৈচীন মরক খায়দুনা মতুং  
 ইন্নরকপগুম তাবা ফংই—তৌইগুম্বসুং সমরেন্দ্রনা পাউখুম অমুক  
 পীরমদ্বে। কুংনা হৌরিবা লৈচীনমরক্তা অদুমক চঙশিনিথি। যমুনাসু  
 তফিং তফিংনা খোঙকাপ অমা অনী চঙশিল্লগা চপ লেপতুনা  
 লৈহৌরে, অমুক তান্নরুদ্বে। সমরেন্দ্র খঙহৌদনা চীংখোঙ  
 যৌরল্লে। লৈচিল মরক অদুদা নুমিৎকী মঙাল খর ফাওজিল্ল-  
 কপগুম তৌরকই অমসুং মফম অসিদা পংলাপ লাপতনা হিথাংফম  
 অমা ফংলে। মফম অসিদা মীশক অনী অহল্লা ঈপাকলোমদা হি  
 অমা ইস্থোক্কা হোৎনরল্লি। শকখঙনবা অমতা যাওবা নত্তে অদুবু  
 মানা হংজবদা ময়াং ইম্ফাললোমদা থবক শুবা চৎকদৌরিবনি  
 হায়না তাকপীরকই। মহাকসু যাওজগে হায়জরুবদা অহল অমনা  
 যাবীরকপদগী মহাক হি অদুদা কাখৎলে অমসুং মিকুপ খরগী  
 মনুংদা ঈপাকথকলোমদা হি অদু হোন্দোরক্কে।

লোক্তাক ঈপাকথক্কী লৈচিন্না হেক হাইদোকখিবগা নুমিৎনা  
 কোক্তোন্দা থোক্তুনা লৈরল্লে। মমা ইবেমচাওবীনা মচা সমরেন্দ্র  
 করি লমদা চৎখিবগে খঙদবনা, লৈজবা খর অদু শীনলাঙদুনা  
 মচাগী দমক্তা থোংথাকপা লাক্করি। অদুবু নুমিৎনা নোৎচুপ লোমদা

চায়থবা হৌরবা ফাওবদা মচাদি হল্পকপা লৈখিদ্ৰে। সমরেন্দ্রনা মহল্লজ্ববা অসিদা ইমুং অনীমক থোং থাকপা লেইনরবফাও চান-থক্ৰুদি, অদুপ চাশ্রিবা হায়ববু লৈমাগা, নুপামচা শেঙ্গোয়গা অনী অসিতনি। মমাগা মমহানগা অনীনা লাঙতক্ৰনা হংনরিবা রাফম অসি সমরেন্দ্রনা চৎখিবা মফমমক খঙহৌদ্রবসু কদোমদা চৎখিবগে হায়বা অসিমদি যমুনানা খঙহৌই, অদুবু খঙদা-শানা তুমিন লৈ। নুমিৎ খুদিংগী হনজিল্লকপা মতম ওসায়না হেনথ্ৰে। থাগেইনা হৌদোরকপদগী ইবেমচাওবীগা মবানি চাওঙৌবদা তাক্ৰুনবা থোরক্ৰে।

মখোয়না চৎখিঙৈ মমাঙদগী যমুনাди মথনতা ইংখোন্সুং অসিদগী থোকথবনি। মহাক্কা ওসায় অঙনবা অয়ুক্তা উনখিবা মফম অদু যৌথ্ৰে অমসুং ওইহাক লৈনা য়েংলম্নগা চীংখোঙ তম্মা কুমথথ্ৰে। লম্বী অদুনা ওম্বা মরম্মা চীংখাং অসিদগী যমুনা ওম্বরক্ৰে, ফনা য়াম্মা ওল্লবা তুংদা খোঙরাইফম মতা চাবা অমা ফংলুবগুম যমুনা ফুক হৌগৎলি। অকোয়বদা হৌরিবা উপাল রাপাল পূম্বা চপ লেপথ্ৰে। লেপ-পৌ ফংদ্রবা লোক্তাক খোঙনুংদগী হেন্না লুবা রাখলগী ঈরেল অমদা কুমথখিবগুম তুমিন্না ফমথথরে যমুনা। অনকপদা হি অমা থাঙবগী মখোল অমসুং মী খর রা ওাঙনবগী খোনজেলসু তারকই। মরক অসিদা যমুনানা হোৎচিল্লবদা ময়াম পূম্বমক খংনবা অমা ওইথ্ৰে, যমুনাসু খংদুনা পাখতুনা তুথথবদা সমরেন্দ্রনা চঙলজ্বনা মহাকপু কোনখংপীরে। যমুনানা লৌশিং তারক্ৰবদা অমগা অমগা শক খঙনরে অমসুং মতম খরা থম্মেই অনীগী লল্লানবা রাখল অমনা থৎলম্বদু খরা কোকপগুম তৌথ্ৰে। মতাং অসিদা থাগেই অমসুং ইবেমচাওবীনা মচাশিংবু থিরকপা থেংনদুনা, মখোয় পূম্মা হনমিল্লরক্ৰে।

সমরেন্দ্রনা মমনা যাদ-যাদনা ময়াংইক্ষাক্লোমদা হেক হেক চৎলি। অদুবু নোংমদি যমুনানা হৈকক য়েঙ্কী থিমিন্নকসি হায়না খাশ্বদগী মমা থাগোইনসু “নখোয় অনীনা ফংবা মখে হেক্ককও, হি অসিনা পিকম্ননবা অসিদা ঐহাক য়াওররোই—থবক ইনখাং অতৈ হোৎনরুগে” হায়রন্নগা অদুমক কাখৎত্রে। পীক্লবা লুকায় হি মচা অসিদা মখোয় অনী অমনা হীরুদা অমনা হিনাউদা ফমদুনা ঈপাকলোমদা মখা পাংনা হোন্দোরক্লে। মখোয় অনীমক হৈককশিং অদু হেক্ক-হেক্কদুনা হিনুংদা হাপচিনমীন্নরি। মতাং অসিদা সমরেন্দ্রনা হৌদোরকই : “ঙসিদগী থা অনী অম্মলোমগী মাঙদা নোংমা অথেঙবা অহিং অমদা ঐখোয়না লৈরিবা য়ুমগী হৈনৌ মখেঙ অদুদা নহাক্লা চিবোন চিবোন রাতান্নখিবা অদু কনানো?”

যমুনা : “মহাক অদু মরৈবাকপু য়ান্না লুনা নীংবা মীশক অমনি—মসিনা য়াগদ্রা?”

মানা ‘তাদা চাওঙৌবনি’ হায়না খঙহল্পকই। তুমিন তুমিন ঙাইহাক লৈনরুরে। অদুগা সমরেন্দ্রনা হায়রকই : “উম অচুশ্বনি, ঐসু মদু খঙঙি। অদুপ থেঙলবা অহীংদা নহাক্লা মহাক্লা করম্মা উন্নখি, অঙানবা অয়ুক নুংখিলদা ঙাঙনবা য়াদ্রবা করম্মা রাফম্মো?”

যমুনা : “রাফম অদু অমম্মা অহিংগীনি কনাসু খঙবা তাবা য়াদ্রবা।”

সমরেন্দ্র : “...অথেঙবা মীচিক মীরাউখোল তান্নবা অহীংদা লৈশাবী অমনা ময়ুমদগী লোন্না থোক্কজুনা চীক্লবা মফম অমদা পাখং অমগা ফম্মিন্নদুনা—ঐবু মখা তাহল্পগনু।”

যমুনা : “ঐহাক লরাই চনুনি-পুক্কীং হকচাংদি ককই থাংদে। ...নহাক লাইরিক লাইশু তন্মি হায়বদায়? নুপী হায়বীসি করিগুশ্বা থবক অমত্তা পাঙথোক্লবা মপাঙ্গল লৈহক্লোইদ্রা?...ইখুন অমদদা



হৌমিল্লবনি, ইপাগসু মপাগা মরুগ্নি...হয়েং মতম অমদা খঙলকনি...  
 ঐবু থাজদে হায়বা খঙলে। থাজবগী মফমদদি হু-মকসু অমৃত  
 ওইনৈ, থাজদবগী মফমদদি অমৃতনা হু-ওনবা অঙকপা নত্তে।  
 মতম অমদা রাফম অদো করিগীনো খঙবীরকনি।”

মখোয়না হৈককশিংদু খুনগৎকদবগী শেম শানরকপা তানজা  
 অদুৰাইদা মখোয়গী মনাক্তা কদাইদগীনো চাওঙৌবা যৌরকুলে।  
 চাওঙৌবনা হংবগা অমত্তা খুল্লমদনা সমরেন্দ্রনা মাগী শরুক খর  
 পুরগা ময়ুমলোমদা চৎত্রে। চাওঙৌবনা মদুগী মরম হংবদা যমুনানা  
 হায়রকই : “নোংমা তাদানা পাবহোয়গী মনাক্তা চৎলমদাইদা  
 ঐহাক্কা উন্নদুনা রা গাঙুন্খিবা অদু মহাক খঙবমাল্লে। মদুগী  
 মরম থিরল্লিবনি। করিনো হায়না হংই।” যমুনানা তাকখিদে  
 হায়না খুল্লকপদা চাওঙৌবনা মখা তারকই : “রাফম অদু তাকপা  
 যাদ্রি। মীগী পুকচেল হায়বসি খক থাজনিংঙাই লৈতে। মীনা  
 শিবনা চীন্দা, শানা শিবনা খোঙ্গুন্দা। নহাক নুপীমচা ওইরবসু  
 তাকপা যাবা মীশক্লি হায়দুনা খঙহনবনি। ফোংবা যাবা রাফম  
 নত্তে।”

(১১)

অসুন্না যমুনা অমসুং চাওঙৌবা অনী উনবগী মরম যমুনাগা নরুগ্নবা  
 সমরেন্দ্র ফাওবদা হায়দোক্তনা খাজুনা থল্লক্লি। খঙহৌদনা মতন্না  
 উঙমদবা ঈপাক তন্না চৎত্ৰি। লানগী ইরাং খোঙথাং থুনা ঈংথৎত্রে।  
 চাওঙৌবহোয়গী, যমুনাহোয়গী ইমুংশিং লোয়ননা সমরেন্দ্র মমা  
 মচা য়াওনা থাঙ্গ-ঈথৎপুংদগী মোইরাং খুনজাওদা হোংথনরক্লে।  
 লাইর অনংবগী দমক্তি লান অসিনা লোইথবসু মখোয়গী অরাবগী  
 ঈচেল খক লোইবা লৈতে। কনানা ময়ুম-মকৈ শানিঙাই লৈতবগী,

কনানা চানিঙাই লৈতবগী। যমুনা-হোয়গীসু ময়ুম মকৈ লৈরমদ্রে, ইংখোলতমক ঙায়রম্লে। মীঙেন্দগী পু-লঙ-দুনা মমাঙ শম্ভোয়গী যুমফমদা পাকখন অমা খল্লদুনা হোংজিল্লে। ইবেমচাওবী মমা মচাসু ময়ুমলোমদা যৌখিনবগী শেম শাখরে। মতম কুইনা লৈমিন্নরকপগী মতম খরদং লমদনবনি। অসুন্না লৈরকপসি চয়োল অমরোম ফারক্লে। সমরেন্দ্রনা মমাগী খৌদৌ অসিবু ওহোকা যানীংদে। মাগী মফমদা যমুনাবু খাজদবা পুকচেল অদু কোকপা ওমদ্রি। বাঁমৈ চাকপঙম ওমদুনা লৈরি। চঙলসি হায়না তকপনা ইবেমচাওবী লৈফম খঙদ্রে। পাকখন খল্লিবা যুম অসিগী ময়ায়দা য়েংদৌফক অমত্তংনা খারগা অবাংথংবদা মমা মচাগী লমদনফম শেম্মি। মচানা তাকপদু তারগা ইবেমচাওবীনা হায়রকই “ইয়ুম হায়বদো ইমানা হেন্না যৌনিংলিবনি। ননে অসি মশা ওমদদুনা লৈরিদো। ইমা ইচানা চঙফম থুংফম লৈত্রবদা মমা মচা মখোয়না থুংহনবীখিবনি। নোংমা নীনিদংসু য়েংবীরস্বা চুম্মি।”

সমরেন্দ্র : “অদু ওইরগা ইমা লৈহৌরো ঐহাক চঙলম্লেগে।”

মমা : “নহাকপু নখনতা থাদোকপা! হায়নু সম। নোংমা নীনি অসিদং ময়েংখিসি। মীগী তৌবীমল খঙদবা হৌনদে ইবুংঙো। মমা মচা মখোয়গীদি করিসু হায়রোই ইমাদনা থাদোকপা ওমদবনি।”

সমরেন্দ্র : “অদুবু ইমা লৈহৌরো হায়রিবসিনি। ঐদি মিকুপ অমা ফাওবা পছনীংদ্রে।”

(১২)

মমানা তোয়না কৌরকপদগী চঙদবা যাদ্রদুনা সমরেন্দ্র ইমুংদা চঙলক্লে অমসুং মাবু ফমহল্লে। মচাগী চান-থক্কা পুথোজুনা

পীজরে। সোমদা পুন্না চাক ঈশিং চারিঙে অসিদা থংনবা কাদা চাওঙৌবনা যমুনা মমা মচাখোয়গা বারী রাতাই শান্নরিবদু তারি। তারগা সমরেন্দ্রনা চখোম খাদদুনা চপ চপ লেঙ্গি। চারম থক্লম খঙদনা চেনজা চাবদৌনা চাক চখোম অমা অনী হুক্লগা ঈশিং খর থক্লগা অদুম থোকথ্রে। সমরেন্দ্রনা চারম থক্লম খঙদনা থোকথ্রবা মতুং অসিদা ইবেমচাওবীসু থংনবা যমুনাখোয়গী কাদা লাক্লে অমসুং থাগৌইগী হকচাংগী ফিভম হংলরি। মানা চঙলকপগী মরম হংলকপদা ইবেমচাওবীনা হায়রকই :

“নচা অসিনদি অঙাংনিনা য়ুমদা চৎসি হায়বসিনা খাঙবা ঙমদ্রে... অদুবু নহাক্লা নশা ঙমদবা অসিদা—”

থাগৌই : “মদুগী থোইনা খনবীরুগনু। পোকফম শাফম হায়বদু চৎনীংবা হৌনে। ঐগী দমক অদুপ বানা খাঙবা হৌনদে। নুমিৎ থা অফবা অমত্তংদি য়েংবীয়ু।”

যমুনাসু মমাগা মমহানগা বারী-রাতায় শান্নবদু তুমিনা তারস্বদগী হংলকই :

“কৈদৌঙে চৎপা তারবগে ইমহান?”

ইবেমচাওবীনা “ঙল্লকপা নিংখৌকাবা অসিদা চৎলসিরা খল্লি, তান্নগে লাকপনি” খুল্লকপদা যমুনা মখা তানা হংলকখিদ্রে, লিরি লিরি চাক্লিবা মৈদু য়েংদুনা অদুম লৈথ্রে।

ইবেমচাওবীনা মখা তারকই : “নমা নচা নখোয়না তৌবীবনা মহেল্লি। অদুদি লায়রদুনা ইবুংঙোগী পাউদি মতাখিদ্রেকো?”

থাগৌই : “তাখিদ্রে। করি লম যৌথরিদনো খঙদ্রে। মখনতা নত্তবনিনা মরাকখিগদ্রা খল্লি—খঙদ্রে ইচেবেম্মা।”

ইবেমচাওবী : “ইনাওদংগা উনরদি ওহ্লোক্লা নুংঙাইগদৌবনি।”

কনা অমত্তা মখা তানরক্তে। অসুন্না ঙাইহাক বারী রাতাই

শাল্লরঙ্গা ইবেমচাওবীসু মাগী কা তান্না চৎথ্রে, বাচেৎকী কাংথক  
অদুদা কাথন্তুনা পোথথাত্রে। সমরেন্দ্রদি হৌজিক ফাওবা হল্পক্তি।  
অসোমথংবা কাদা মমাগী খুয়াদা ফমদুনা মমাগী মখোঙ মখুং  
নেইরিবা লৈমানা অসুন্না হৌদোরকই :

“ইমা ইমহানখোয় চৎথ্রবদি ঐখোয়দা লৈহৌবা তারব্রা?”

“ঐখোয়দা লৈতদি কনাগা লৈগনি হায়বগে?”

“ঐখোয়গী পাববু লাক্করোইদ্রনে?”

অদুগা যমুনানা চাকখুমদগী শিষ্টারকই :

“লৈমা লাকও চাক থিদোরুবা তৌরসি। ইমাগী চাক চখোম  
অমত্তং পীজসি। ইমাসু হৌগৎনবা তৌরো।”

লৈমাগী রাহংগী পাউখুম অদুদি মমানসু, মচেন্সসু পীরকখিদ্দে।  
মচেন্সা শিষ্টারকপনা নমহৎখিদ্দুনা অদুম তোন্ধে। যমুনানা মমাগী  
দমক চাক ঈশিং থিদোরুবা শেমশাত্রে। মচেন্সা অসুন্না লাঙলিঙৈদা  
লৈমাসু মচেমগী মনাক্তা চঙলক্তুনা নোন্না লাকপা পাংলরি।  
মচেমগী নাক্তা চিকপক্সা রাইহে অমা অনী হায়রুরি। মচিন মনাউ  
ঙাইহাক চিবোন তৌনৈ, মখা তানদে। মমাগীনি হায়দুনা মরাক  
ময়ুং মান্নবা লাতোন অমদা তাউথবী চেঙঙাংগী চাক চাকলুক  
অমা ফজনা শেম শারে, লৈমানা মমাগী নাক্তা চঙখিদ্দুনা মখুং  
শমদুনা চাকখুমাংদা চাকলুকপান্দা ফমহল্পে। পীক্সবা থাউমৈ মৈঙান  
অদুনা পীকমনবনরা থাগোইনা চাকলুকপান্দা ফমদুনা চারি-থক্লিবদু  
মা-দুনা চাবগুম তৌই। লৈমানা মনাক্তা শমদুনা এনশাংনা সোমদা  
ঙানা অসোমদা, অসুন্না তাক্লি। থৌদৌ অসি উরগা যমুনানা  
করিগুন্না অমত্তা খোয়জৎদনা মমাবু শংত্রিক য়েংই, মমিৎ অনীমক্তা  
পিনা পুমথুম থুমহৎলি। মমানা চখোম মঙা তরুকমা-মারদুনা  
চারগা “চাক কয়া চানীংদে নৌপাদু হৌদোকপীরো” হায়রঙ্গা

চাকলুকপান্দগী হৌগৎস্ত্রে। লৈমানা অমুক শমদুনা মখুৎ-মশা  
 শেংদোককদবগী মপাক্সোমদা পুথোকস্ত্রে। মমানা চাবা থকপা  
 লোইদুনা পোথথান্ধবা মতুং অসিদা যমুনানা মৌপাবু  
 হৌদোকপীকুরে অমসুং নুপামচা অদু চাকলুকপান অদোমদা ইচাও  
 চাওনা চঙশিল্লক্লে। মমানা হায়রকই : “ইবুংঙো অরৈ অরৈবা  
 হায়দুনি ইচাসিদি, নচেন্না পীবা খরদু চারগা তুন্মুরো।” অমুক  
 অনীরক হাপ্পদু শিং শিং নান্না চাথোকই। মৌপানা হৌগৎস্ত্রবদা  
 মচিন মনাও অনীগী অরৈবা খরা থিদোকতুনা চামিন্নরগা মই  
 মই পোথথানগদবগী শেষ শাস্ত্রে।

তাংলৌ মতাং ফনা যান্না থেঙলল্লগনি, অসি ফাওবদা যমুনা  
 তুন্মা যাখিদ্দে। ওইহাক লৈরগা থংনবা কা অসোমদা ফকী থোঙ  
 হাংদোকুনা মী চঙলকপা তাবদা হিপলম্বদগী হৌগতুনা ফন্মি।  
 ফল্লম্বদগী অমুক হিপথস্ত্রে, তৌইগুস্বসুং তুন্মদি ময়াখিদ্দে। অমুক  
 যেন্দা মাঙদা অমুক হৌগৎলক্লে যমুনা। কনা থৌইদোকপামা  
 অমুক হৌদোক্লমদনা ইমুংগী বাইরম শিত্তোক চামথোকপা লোইস্ত্রে।  
 তনৌ তনৌবা অমুকী শক্তম অসি উরগা, নিঙোল মায়থোং থম্বালদি  
 কোরৌ লৈচীন্না কুপ্পণ্ডম শীংঙেল লৈশক লৈচু হোংনা উরে,  
 মিৎস্না থম্বাল অনীসু পিগী ঈরা চেনবণ্ডম উরি। অদুনা অইবনা  
 হংই—“কনা মশুংলাংগী অরা শক্লোন অসিবু পুরিবা?”

(১৩)

তাইবংপান পুন্মা ওন্না যাকায়নরক্লে, যমুনাসু পুন্মী মপান্দা ওইহাক  
 ফল্লম্বদগী ইমুংগী থবক ইনখাং লোইশিল্লনবা চঙলকই। যমুনানা  
 মচিন মৌপা মথোয় ময়ামগী চান-থক্কাবা থোং-থাক্কদবগী চাকখুম  
 অমুক চঙস্ত্রে। পুঙম থাং-ঙমদ্রবা রাখল পোৎলুম পুবণ্ডম

তাংলৌচুপা মিশেন খাঙখি; চাকখুম লৈরঙ মনাক অসিদা চঙলকুগা  
 অমুকসু চিনতা তৌররি। লৈরঙনুংদা চকু চনাই অকংবা উনাশিংনা  
 মৈথে ইনশিল্লগা মৈ হৌগৎলে, চাকথোং চফু থাঙ্গৎলে। মৈগী  
 মৈরিনা অসুম অসুম চৎথোক্কই; যমুনাগী মমাঙমত্তদা য়ান্না নক্কা  
 চক্করি, নাক্তা নক্তা নক্ককুগা মৈ হেক হেক য়াঙলি। অমুক অনীরক্তা  
 নত্তে, মঙারক তরারক মশীং নাইদনা অসুন্না হেক হেক মৈ য়াঙবা  
 উই। চেঙ সুদ্রিবা চাকথোং চফু শৌগৎলক্কে, ফমুংদা হিম্বিবী  
 মমানা “নহাককী চফুদুবু কুইনা শৌরেদা ইবেম্মা” অসুন্না হায়রকই।  
 মমাগী বাদু তাবদা তফিং তফিংনা চফুদু চেপথরকই। চেপথরকপদা  
 ইরু তারবা ঈশিং উরক্কে, হন্না অমুক য়েংথোক্কই, মনাক্তা  
 চেংজামুক চোন্না অচান্না চেং মৈথে লৈরন্নে। ইঙক ওক্কা চাকথোং  
 চফুদু অমুক থাঙ্গৎলে, চেঙ সুজিল্লে। অসুন্না অরেম্বদা উনা-শীংনা  
 থাদোকথুবদা লৈরক্তুদুনা মনাওবু শম্বল-শায়াদগী খরগা খীরক্কা  
 পাউখোল শীরকই। মানা অকংবা খর খোন্নাগা মচেমগী মনাক্তা  
 অমুক লাউরকই : “ইচে ইচে মৈ চাক্কে নফিদা!” যমুনানা ইল্লিবা  
 গমশা ইনফি মতেক অদুগী ফিজিন্দা মৈনা ইঙাঙ ঙাঙনা চক্কন্নে,  
 ফনেক ফিজিন মতোন ফাওবা মৈ বায়রন্নে। মনাক্তনা লাউখিবদু  
 তাবদা যমুনা ইফিং ফিংনা চেছোরকই, মৈনা খাদা ওহুদুনা খক  
 চাক্তে হৌগৎলুবামত্তদা ওইথংবা ফিজিন অদুদগী মৈরিনা মপান্শোম  
 য়ৌনা মৈচাক ফনা চাকখৎলকই। লৈমানা অহানবদা লাউখিবা  
 অদুনা কনমনখিবনা ফম্মুংদা হিপলম্বী মমানা ফম্মুংদগী চোংথরক্তুনা  
 লময়ায়দা তুশিল্লে। থংনবা কাদা চাক থোংলম্বী ইবেমচাওবী  
 চেনশিল্লক্কে। যমুনানা লময়াইদা মশা পুন্না মৈনা য়োমগদৌগুম  
 লেপ্পম্বা অদু উবদা মফম মরাং খঙদনা ইবেমচাওবীনা সুপকোন  
 কোনশিল্লি। মহাক্কা খংকোন হেক কোনশিল্লুবদা মতা চাকুদুনা

মৈদি মুৎস্ত্রে, মখোয় অনীমক মৈশাদি ফংলে, যমুনাগীনা ঔইগী  
 মখোঙ খুবোম অদুবাইগা, ঔইগী মপাশ্বোম খুমীং ময়াদগী পাশ্বোম  
 মরু ফাওবা, ইবেমচাওবীগীনা মখুং য়েং থংবগী খুজ়েংদগী খুমীং  
 ফাওবগা, মথবাক্কা। মৈ মুৎখিবগী হেক হুহুরকপদা ফন্মাংদা  
 উতিংবগুম তারিবী থাগোইবু উরকই মখোয়চেনশিল্লতুনা মশা  
 মশাগী চৈনাখোল নীংশিংলমদনা থাগোইবু কোনখংলৈ। লৈমানা  
 লময়ায়দা 'ইমা' 'ইমা' হায়না কৌররি। ইংখোল মতোন্দা থবক  
 সুরস্বা শেঙ্গোয়সু অসোমদা চেনশিল্লক্কে। বাচেংকী কাংথক অদুদা  
 থাগোইবু থাঙ্গংলগা ইবেমচাওবীনা ঈশিং খরা লৌরুদুনা মনাওগী  
 কোক্তা হাপ্পে; অঙাংশিং অদুনা কপ লাউনা চোংলি। উচিন নাচিনা  
 হুহুরক্কে, নাহেরকপা তারে, লৌশিং হেক তারকপদা কৌরকই.  
 “নুপী মচা যমুনা।”

যমুনা : “ইমা কৈসু তৌদে।”

থাগোই : “ঙসিদি ইমাগী মিৎ অসে পুমম মমস্ত্রে—নচিন  
 নৌপা নখোয়বু অমুক্তং শেংনা উরকখিগদ্রা খঙদ্রে।”

মচাগী মায়থোংদা য়েংনা য়েংনা মমিৎ অনীমক তোয়না তোয়না  
 কূপই। মচাগী মশা মউদা মৈনা পোকখিবগী অশোক অপন  
 অমত্তসু উরুদ্রে। শেঙ্গোয়না কনা থোইদোকপা তাক্কেমদনা তুমিনা  
 চাওঙৌববু কৌরুগে চংস্ত্রে। সমরেন্দ্রদি মফম কৈদা চংখিবনো  
 খঙদে, মশক উখিদ্রে।

অয়ুককী তু উরকপদা থাগোইনা মচানুপী যমুনাবু  
 হৌদোক্ককই : “ইবেম্মা, নৌপা হৌদোকউ নঙ্গী তাদা চাওঙৌববু  
 কৌহল্লু... নমহানহোয় চংনী হায়বদু ঙসিনি। ঙাইহাক থিল্লুনবা  
 নংগী তাদ-দা শিল্লগে।”

যমুনা হৌগংলে, মৌপাবু হৌদোক্ক। মমানা হায়বা মতুং ইন্না

চাওঙৌববু কৌরুচো থাক্বে। যমুনানা পৃথ্বীরোমদা লাকপগা সমরেন্দ্রনা থোঙ্ককপগা মতা চান্নরুই। পৃথ্বী মপান্দা মথোয় উন্নরুবদা সমরেন্দ্রনা অসুন্না হংলকই :

“ঐদি ওরাং নুমিৎচুপ্পা ইম্ফালদা চক্কুনা ইংখোল শম্বল শেমজিল্লুবদা খঙহৌদ্রে, মৈনা পোকই হায়ববু কয়া শাখীনা শোকপগে?”

“খজিত্তনি—ইমহান্নী যান্না শোকপদি!”

“নুমিদাং থেঙমনখদুনা হংহৌদ্রে।”

“মুমবু লৈরম্মিরা, তেকখিদিরা?”

“তেকখিরম্মে, মপোং মচেসু অমতা লৈরম্মে। হেক যৌবগা কাবক কাবক অমত্তং খন্ননবা হোৎনরুই।”

“ঐখোয়সিদা অমুক্তা লাক্করোইদ্রা?”

ঈশ্বরনা তম্বা হায়বদুনি-খুদোং চাদবদা তারুসি। ঐখোয়না পংওং ওৎলম্মে।”

“করিগী? ঐখোয়নসু ওৎলবা য়াই মীবু তম্বা ওমব্রা?”

“মাম্মগী পাউদি ইতামক তাখিদ্ৰবরা?”

“তাখিদ্ৰে—”

যমুনানা অমুক্তং য়েংখৎলকই—করিগুম্বা অমত্তং হায়নীংবগুম খোঙবী লৈমায় তক্কি; অদুবু হায়রকখিদ্ৰে। চৈরক অসিদা কোছোংপাল্লোমদা চাওঙৌবগা শোঙ্গোয়গা অনীসু চঙশিল্লকপা উরে। মথোয়বু উরকপদা সমরেন্দ্র ইমুংলোমদা পরপ পরপ চঙশিন্থে। চাওঙৌবনা যমুনাবু হেক উরকপদা হংলকই : “ইবেম্মা ইবুংবু কৌবা করিগীনো?!!

“ইমহান খোয়বু থিল্লুনবা ওইরম্মাল্লে।”

চাওঙৌবা ইমুংলোমদা অদুম চঙশিন্থে। যমুনাসু তনহন



হনজিহ্বাজুনা মমাগী মশা মউ শেংদোক্কাবা শেম শারে। লাঙনরিঙে  
মরক অসিদা ইবেমচাওবী মমা মচাগীসু শেম শাবা লোইথে।

(১৪)

চহী কুজমা অনী-অহুম চুপ্পা লৈমিন চামিন্নরক্কাবা ইমুং অনীনি।  
অমনা সহরগী ময়ায় থোকপা মফমদগীনি, তাইবংপান পুন্সদা  
চঙজফম লৈত্রবা মতমদা ইমুং অসিদা চঙজখি। লাইরবগী ইমুং  
ওইরবসু মতম অমদা যেৎ-ওইসুনা-চেঙ খুয়া অমত্তং লৈরবসু  
পেরুকমত্তা থোংলবসু চনীং তানা চাজরস্বা শাজৌবগী ইমুংনি।  
চান্নবনা চান্নবগী মফমদগী খোঙশানখিবা তারবদা মিৎলু চাংজৌ  
অনীদা কায়নবগী পিরাং কনানা শিষ্টুরোইদবগে?

ইবেমচাওবী মমা মচানা লাকপা ওসিগা থানা চহী মরি খর  
কল্লক্কে। চহী ১৬ কী ফীভমদা ওইরস্বা সমরেত্ত চহী কুন হেনথে।  
ইনখৎলকপগী ফজবা পুন্স তিল্লে, পানগীতা নওনা থম্মোইদসু  
মথুম মরাঙ হৌবা মতন্নি। অদুনা অইবনা থারি : “লাপ্পবা মৈতৈ  
খুঙ্গং অসিদা শাজৌবগী মশায়গোন্দা চহী কয়া লৈহৌফম শেমদুনা  
মপান মউ লীংথ্রবনি...অনকপদা হৌমিন্নবী শামান লেংমান্নবীশিংগী  
লৈরাং লৈনম করিগী ফংলল্লোই, তারম্মোই? ফংথ্রবমক্কা। অদুবু  
ওসি পুন্সমক অদু কাউথ্রবরা? হারুসু কাউমল্লি। ওইহাত্তা  
য়ৌনা পত্তনীংদ্রগুম সমরেত্ত তহা তহা তফিং তফিং শেম শাথে।”

থংনবা কা অসোমদা ইবেমচাওবীনা যমুনাগা অনীমক হীক  
হীক কপমিন্নরি। ইবেমচাওবী না হায়রকই :

“ইবেম্মা বারৌবা যাদেকো, ইচেমহোয়না অয়ুক নুংখিল  
নুমিদাংগী চহী কুমজা অহুম মরিবু নখোয়গী মফমদা যেৎলল্লে।  
ইচেম্মা লাইরবী ওইবনা করিগুস্বা অমত্তবু তস্বা ওল্লদ্রে।” কনা

অমস্তা সে-মাই হায়নবা ওন্নখিদ্বে, কৌরৌ নোংখোংবশুম ওন্না  
মায়থোং লৈদা লুকা হীক হীক কপ্পরকই। অদুদগী ইবেমচাওবী  
না মচাবু কৌরকই :

“সমরেন্দ্র ননেবু খুরম্মোলাও।”

সমরেন্দ্রসু কা অসোমদা চঙশিল্লক্কে, মমিৎ অনীমক পিনা  
পুমথুম থুমহৎলন্নে মহাকীসু। মনেবু খুরুমজরে। অদুগা থাগোইনা  
হায়রকই :

“মঙ্গল ওইয়ু ইনেগী ইবুংঙা, ইনেহোয়না লানখিবা লৈরবসু  
রারৌগনুকো।”

লাইরিক ইবনা থারিবা মতাং অসি তুংগী থৌদোককা য়ান্না  
মরী লৈনৈ।

মমানা তাকুনা যমুনা, লৈমা অমসুং শেঙ্গোয় মথোয় পূন্মক  
মমহানগী মফমদা খুরুমহজ্জে। অসুন্না চৎনবগী থৌরাং লোইরক্কেবদা  
চাওঙৌবগী মফমদা যমুনা মমানা শিন্নরকই। চাওঙৌবনসু “খিল্লুগে  
ইনে” হায়না খুল্লকই।

মহৈ মহৈ থৌরাং লোইনত্বে—মথোয়না লাকপদা পুরকপণ্ডনা  
চৎখিবা অসিদসু শুপ্পগী পোংয়োম কোকথোং অনীদং শেমজিন  
শাজিল্লে। কপ্পমথৈ কপমিন্নরগা ইবেমচাওবী মমা মচা অনীমক  
ইমুং অদুদগী থোক্কক্কে। যমুনা মমা মচা মথোয় পূন্মকসু মরী  
মরী থিন্দোরক্কি। অসুন্না থোকলত্জুনা “চৎলগে” হায়না তাক্কে।  
চাওঙৌবগা, শেঙ্গোয়গনা মাঙ থারদুনা মমা মচা অনীমক অরাং  
পাংনা চৎখমিন্নত্বে। মমাগী মখুং শম্মা লাকপী যমুনানা মমাগী  
নাক্তগী চৎথোক্কত্জুনা চৎখিবশিং অদুবু শংত্রিক য়েংনা লেঙ্গুই।  
মমিৎ অনীমকগী শিষ্টরকপা পিগী ঈচেন্না মায়থোং পুম্বা থুমহৎলি।  
মশা পুম্বা তনিক তনিকই। অসুম তামখিবনা চৎখিবশিং অদু

অমুক উখিদ্বে। তহিবং মালঙ পুম্বা পুমহাঙ হাঙশ্বে, তামশ্ববা  
লমহাংতমক মঙায়হৌর। মমা মচা পুন্মক তরক তরক অসুম  
লেপহৌরি।

(১৫)

সমরেন্দ্র মমা মচানা হোংগৎখিবা কুম ওনশ্বে। সোমদা মোইরাংগী  
লমদা যমুনা মমাগী অনাবা হন্দোক্রে হায়ববু অনা লায়থে ওইনা  
মমিৎ অনীমক উখিদ্বে, কনাগুম্বা অমনা শমদ্রবদি চৎথোক  
খোথোকপনচিংবা ওমখিদ্বে। অদুনা হৌজিক ফাওবা শাজৌবগী  
মবা মপাউ তাবা মরৈখিদ্বে। মতম মাগী খোঙচত্তা মহৌশা  
কৌবীনা মপুং ফারকপশুম শীঙেল লৈখোক অমদা পুনা শাৎমিন্‌বী  
যমুনা, লৈমাতোন মথোৎকারকপগী হৌনবী পুন্মনা থৌগল্লে।  
ওহ্‌ছোকই, পহৌ লৈরি, লৈত্রগুম্বী, পলেম মমাতনা নাওকোল্লি  
হায়দুনসু প্রকৃতিগী ঈখিনবু মচিন মনাও অনীগী শরুক তন্মোই  
চৎখিদ্বে। মতাং অসিবু অইবনা থারি :

“যমুনা মাগী মফমদা অরাবা ‘মা ওইহল্লে—নোংমা কাংদনা  
যমুনাবু, কনানা লৈমাবু, মচা মমৌ ওইগে হায়না হায়জ-চৎচরবনা  
খুরক হাঙখিদ্বে। মচা নিঙোল হায়বসি লোকমায়দা হাপতুনা  
য়োনবনি—লাইবক ফবা মখোয়গীনা অপাম্বতা মফংবা। লুশ্বা  
ওইদ্রি ওইরগুম্বী, হনা য়েংবদা কনা উদ্রবা, লাইরা অনংগী অরাবসু  
অসি মঙায়রবী যমুনা মমাগী য়ুম্বান্নি, মশাদৌরা হায়নীঙায় লৈতবা  
লাইখুং পাক্লে, লানজেঙ্লুবদগী হোংজিল্লকপদা মমাঙ শঙ্গোয় অমন্তুং  
পৈহৌ ডামহৌ শাদুনা নোংমা নিনি য়ুমথুংফম ওইগে লাঙজবা  
অদু যৌনা শেমজিন শাজিনবা ওমদ্রি। মতিক মপা চাদ্রবা কয়ানা  
মচাবু মমৌ ওইগে হায়জরবা মরাইবক ফবনি লৌদনা করিগী

কিরুরি অসিনি তাইবং লোনচং হায়বসে। য়ুমলোন কৈরোনবা, নিঙোল হৌনবী মশেন্না কয়া অমসু হ্নজিঞ্জি—মমাদি মমিৎ তাঙলবীনী, মপানা মীশি মীনা খঙখিদ্ৰবনি, অদুবু তোকপা লৈতে, অসুম অসুম হায়জচৎচররি।” লৈমাগীদি কুমশি নোংমৈ খাঙঙবসু ময়ারি। অদুবু চারবসু চাদ্রবসু মচানুপী যমুনাবু মফম অমত্তং খঙনা খাজ য়োনজগে হায়বসি মমাগী অমত্তা ঙায়বা রাখন্নি। হায়র-চৎলবা অসিদা মতা চাবা যাওরকপা লেন্না থাদোকীংদরে, অদুবু যমুনানদি শিরগে মথে য়াখিদ্ৰে। হায়দা মহায়জঙ্জুরে “ঐদি য়ুম পাল্লরোই, নহাকী সেবা কনানা তৌবীগনি?” অসুন্না কছোকই। হায়রুবা অপুন্না নুংদা ঈশিং চাইবগা মান্নখরে। মাগী মিৎয়েং রাখল, খাইগা ইমান মান্নখিদরে, মমাগী মতেং পাংবা হোৎনঙৈদগী মৌগীশিংদা চল্পবশুম নুনা শংমলাং ককখিদবনা ঙসিদি মাৰু খঙদবা কনানসু নিংঙোরি হায়ফাওবা হায়খিদ্ৰবনি। কুন্মৈ ফিয়েং অমা চংলুদে, য়েংঙুদে। অসুন্নি ওইরগা শীঙেল মনাও ওইবী লৈমগী-দমক্তি য়ান্না চেকশিঞ্জি।”

যমুনাগা অদুক বাইহে অমা অনীদং ঙাঙনবা ঙম্বা মী হায়ববু চাওঙৌবতা মঙায়। মহাকপু লাক্রবদি যমুনানা হরাও হরাও তৌজে, তৌবসু চাওঙৌবা অসিসু ময়ুম পান্দি। মঙানি তরানি কাংদে, নোংমা নত্রবসু নোংমদি হেত্তা মরাকই। লাক্রগা বারী রাতাই শানৈ। মমানা চাওঙৌববু মচানুপীগী মপুকীংনা তাব্রা অসুন্না চিংনৈ। অমরোমদা “যমুনাদি মথোয়দা লাঙ্জেজঙ্জম্বা সমরেন্দ্রগা রাশক্লখিবা লৈ” হায়বা অসিমসু থোকচিনবী। য়ুল্লোন কৈরোনবা মচেম মনেমশিংগী মফমদা বা-লান অমা তানগদবসু চৎথোকপা ঙমদে। তাইবংপান অসি মাগী মফমদদি লৈত্রবশুমলে। তঙাইফদ্ৰদুনা নোংমদি মমা মচাতা ঙায়বা তানজা

অমদা মচাগী মফমদা হৌদোকই :

“ইমা শেংনা হেত্তা মহায়রগে। নহাকপু মচা মমৌ ওইগে  
হায়না ঐখোয়বু চানবীবা কয়া অমা লাকই। নহাকু করিসু থৌবা  
শাদে। নিঙোল হায়বা অসিদি মপা মমাগীদা শিদুং নাদুং লৈবা  
হৌনদে। ইমানগা ইপাঙ্গল শোঙ্লে কনা থৌদোকপা তান-নিঙাই  
লৈজদ্রে—ইমানা হায়বদি নঙ্গী তাদা চাওঙৌগা করিগুম্বা  
নহাক্কা—”

যমুনা : “করি বানোনে ইমা? ইবুং ইপাদৌগুম লোয়নজবা,  
লৈত-লাইরা কয়া হায়না-চৎনরিবা, ইপাগা মপাগসু মচিন  
মনাওদৌগুম চেং পকপমথৈ তিন্নবা মীশক অসিগা কদাইদগী  
লাম্মুরিবা রাফম্নো? চিনলৈ শোককদবা বানি। ঐদি ইবুংমক্কা  
হায়না খনজরিবনি-অসিগুম্বা বা অসি তাখিবা থোক্কাবদি ঐখোয়বু  
অয়ুঙ্কী নুংখিলগী লাস্গোনবীরিবা অসি তোকত্রগনি। অদুন্না খনগনু  
ইমা। ঐগী যুম পানবগী রাফম অসি খল্লুরগনু। নুপী মচা  
লৈমাগী মফম অমত্তুং খঙখিনবা কনা হোৎনসি—ঐগীদি ইমাবু  
থাদোক্তুনা নুপামচা শেঙ্গোয়বু থাদোক্তুনা অমুক চৎলরৌইদবনি।”

অসি হায়রগা মমাগী নাক্তগী অদুম হৌগৎত্বে। মমাসু বা  
মখা অমুক তাঙমদ্রদুনা তুমিন্না তোন্ধে। মহাক্কা হায়গুম্বদনা  
মাগী দমক হায়র-খোৎলবা অসুম অসুম থৈদোক্কাত্বে, নুপী মচা  
লৈমাগীনা অসুম অসুম হেনগৎলক্কে। যমুনানা অহল শানা মাগী-  
দমক হায়র-চৎলরিবশিংগা রাতা হৈদান্নবা যাওরি। হায়রিবশিং  
অসিগী মনুংদা ইম্মল হাওবম মরক্তগীনি হায়বা অমদি নীনি  
মরক, স্থম্মি মরক, ইতৎ তত্তনা হেক হেক লাকই। যমুনানা  
কোয়না চৎনা হংজ থিজবদা ইমুং অসি মখোয়গী অসিরাইদা লান  
চেঙ্গম্বা ইমুং অমনি, নুপা মচা অসি খরদি তোনাঙ্গি, মমা মপানা

মখনতা পোকটে, চাবা থকপা ৰাভে, সরকারগী থবক অমা তৌজরি, তলবকীদি লায়রদুনা শেনজা থুমজা অসিনা তলবনা কৈদৌনি-অসুন্না পাউ ফংলে। মখা তানা অমুক মী নেজুনা নুপামচাদুগী ইমুংগী য়ুম্বান কৈবান, শিৎ হেক শিৎপমথৈ খঙদোকউরে। তল্পরে, “পীবা য়াই—মচেম অমত্তংদি হল্পজুনা লৈ, থোইনা চিহায় কন্না উদে, লম্বোইবীদৌগুম ইমুংদগী হেন্দোক্তে, অহল লম্বান গুন্না ইফ হেক মফৈ।” অদুমকপু অঙাং মশেনসু অমুক্তং শকখঙ মায়খঙনহনবনা মফৈ খন্নদুনা নুপামচা অদুবু অমুক্তং লাকহন্নবা তৌবীয়ু হায়না পাউ থাথ্বে।

লোয়নরকপশিংদা হংনদুনা নুপামচা অদুগী মশক খঙলে। য়েংবদা খর খেংতক তাই, নুপা ওইবগী মগুন খর ৰাথনা উইদি হায়ববু নহা-নুৰীনা য়ান্না পামজবা শক্তা থোকই। নুপামচা অসিগী হায়ববু মিৎয়েং খজিক তথক উই; অঙাং ওইরিদুনা তৌরম্বসু য়াই। পৰু-ৰায়নচিংবা য়েংনরুরে-লোইনমক ইপক পৰুরে। হৌজিক হৌজিককী চানীঙাই মকসু লৈজদবা লুথ্ৰাগী য়ুম্বাল মতা অসিদা কদায়দগী কমদৌনা লুহোংগদৌবা খনবদা খনফম থোক্তরে অসিগীসু মথক্তা য়ুম্বুরেন অমসু লৈতে-শিথ্ৰেসু খঙদ্রে। শেল থুমগীদি মমা মচা তান্নবদা লৌ শঙম অনীদং লৈরিবা অসি কায়থোক্লগা, অদুনা ওকপমথৈনা শীন-লাঙলসি, অৰৈবা মতমদা মতিক চানা পীসি, পীবগী লোইবা নভে, অসুন্না খন্নরে। মোইৰাং খুল্লক অসিদা মথোয়গী হায়বা কনা তান্ননীংঙায় লৈজদে, চাওঙৌবগা মঙায়। মহাককা তান্নবদা অফবা মতাং অসে নাষ্টোকহনবা চুমদে, অহল অদু লাক্লবসু লাক্লবসু পাঙথোকখিনবা তৌসি লেপ্নরে। মতাং য়ান্না চাখিদবনা চাওঙৌবনা অৰৈবা পুথোক্তুনা পান্সোম তিংবা গুমখিদ্রে, মাগী

হায়ববু মপাঙ্গলনা নোম্বা খোৎপা অসিমঙায়রে।

যমুনা মমা-মচাগী হায়ববু লৌ শঙম অনী খক্তং লৈজৈ, মদু  
থাবা তারে। মমলনা লুপা চামরিদা! অদুবু মমলনচিৎবা ঙম্বা  
লেইনরবা অসিফাওবদা লৌপু থিনরকপদা শাজৌবা যাওদ্রবদি  
লৌবা ঙম্বরোই হায়না লৌগদৌবা মী অদুনা যাদ্রে। যমুনা মমা  
মচানা ফনা বাশক বাতেমদুনা হায়জৈ, অদুবু কনামত্তনা যাবীখিদ্দে।  
চাওঙৌবনা মমা মচানা বাবা অসি য়েংবা ঙমদ্রদুনা মাগী অরৈবা  
লৌ শঙম অনী কায়থোক্লুগা অচিনবা অসি পাঙথোকল্পগা কোন্না  
থোকপা অমা তৌনরগে খন্দুনা মাগী লৌ য়োহ্লোক্লুবা কোইথি  
খিদ্দুনা উচিন নাচিন্না লুপা চামরিদা য়োহ্লোক্লু। মমানা কোয়চৎ  
চৎপা ঙমখিদবনা যমুনাগা মচেম শকপী চন্দ্রসখীগা মখোয় অনীনা  
কৈথেন ইথেন কাদুনা মনাওগী লুহোংবগী মপোৎ মচৈ লাঙখৎচরে।  
ফাইরেন থাগী তরানি পানবদা লুহোংলগনি, মঙানি পানবদনা  
মমিৎতা ওইনা হৈজিৎপোৎ পুগনি অসুন্না লেপ্নস্ত্রে। খুন্মোন  
লৈরোনবা মরুপ মপাং খরনা পাংবীদুনা অরাং শঙ্গোই অমগা  
শাজিঙ্লে। অদুবু মনাওগী অওং অউন্দি অমত্তসু লাঙদ্রি। কোল্লিক,  
ফিরোনচিৎবা তীক্কাবদা অসি ইম্বল কাদ্রবদি ইয়ামক যাদ্রে। নুমিৎনা  
অসুম অসুম হৌজিনখিবা অসিদা যমুনানা লৈকায়গী মচে চন্দ্রসখীদা  
রাফম অসি হৌদোকচৈ অমসুং মচেম অসিনা হায়জরকই : “ইচেদি  
হৈবু হৈতেদা—এঃ বা অমা নীংশিংলক্লে ইনাওহোয়গীদা লৈরম্বা  
ইনেদু করি লমগীনি হায়বগে—মহাক্কা তীকমিন্নরবদি নুঙাইগনিদা।”

মথংগী নুমিৎ অদুদা অহানবা গাড়ী নংনবা যমুনানা অরৈবা  
শেলথুম পুরদুনা মৌপা নুপা শোঙ্গোয়গা চন্দ্রসখীগা হৌনদুনা  
অফৎবা গাড়ী অমদা ইম্বল কাস্ত্রে। খুইরম্বন কৈথেল লাহ্লোক্লুগা  
নাগমপাল অসোমদা হায়থরক্তুনা ইব্বেমচওবীগী ময়ুম য়ৌস্ত্রে।

মথোয়না চঙখিবদা সমরেন্দ্র মশা ঙমদদুনা লৈরমই, অদুগা যমুনানা মাবু উল্লগনি খনবদা মায়থোং লাংশিনখিবগুম তৌই। চন্দ্রসখীগী মফমদগী যমুনা ময়ুম পান্দি হায়বা ইবেমচাওবীনা তারে। কৈথেল কাবা লেইরদুনা ময়ুম পাংনা অমুক হননবা থোরকপদা পীয়ারিথোং মপা অসিরাই যৌরকপদা সমরেন্দ্র ঙাইদুনা লৈরম্বা থেংনরে অমসুং মসিনা মতম কয়্যগী তুংদা সমরেন্দ্রগা যমুনাগা বারী শাবা ফংবগী তানজানি। সমরেন্দ্রনা হৌদোক্কই :

“ঐহাক অমুক অনীরক লাক্কশ্মি, চঙলকেক তৌবদা ইকাইদুনা চঙলক্তবনি। লুহোংবা নুমিত্তা ঙনতা হেত্তা লাক্কগে। নহান নোংমদি তাদা চাওঙৌবগসু থেংনৈ-পাজিহোয়গী পাউবু ইতা তাখিদ্‌বরা?”

“তাখিদ্‌” হায়বা যমুনাগী পাউখুম তারবা তুংদা সমরেন্দ্রনা চাওঙৌবগী মফমদা লান্না খল্লুবগী মরমদা অমুককা নুংঙাইতবা ফোঙদোক্কই। চৎনা চৎনা যমুনা খুদি থিজিল্লি অমসুং সমরেন্দ্রনা যান্না বানা শোক্কব্রা হংলকই, অদুগা মখা তারকই? “ঙসিদি থেঙথ্বে, গাডী মতম নাছোকখ্‌গনি। ঐহাক নোংমা লাক্কে চঙদি চঙহনগনিকো?”

যমুনাগী নুংশিনফম ওইরবী মিৎনা হায়ফেং নোক্কগা য়েংথোক্কই। মাগী পুন্দিদা “অসুন্না নোকপা মীনোক অসি পংয়াম যান্নমগনি হায়বা থাজদে” লাইরিক ইবনা থারি।

(১৬)

লৈমাগী লুহোংগনি হায়বা অসিগী মথক্তা থাগোইগী নুংঙাইজবা অমনা চন্দ্রসখীগী মচিন্দগী লৈমাগী পোং তীকপা চৎইঙগী বারী অসিনি। যমুনানা নহানমথৈ হংই তাদগুম, ঙাঙই খুমদগুম তৌরম্বদু



রাফম অসিনা ওইবা তারে হরাউজৈ। অদুমকপু মচাগী মফমদা  
 রাফম অসি কাঙথোকপা ইঙম ঙমজদে, চন্দ্রসখীগী মফমদা রাহংই।  
 অসুন্না নোংমা নোংমাগী মতম হৌখিদুনা লৈমাগী লুহোংবা নুমিৎ  
 মঙানিতা ঙায়শিল্লক্লে। মানদপ খঙৎনবা যাত্রা ছন্থে, পূন্মক  
 শেষ শাঞ্চে। অদুবু নোংমা নুমিদাংবাই যমুনাহোয়দা লাজুনা  
 লুহোংগদৌরিবা নুপামচা অদুগী মপানা ইকায়-নুংশি য়ান্না য়ান্না  
 বানা হায়রৈ : “অমুক হিংলরোইদৌবা, শিদুনা লেইরবা, কুদা  
 চঙদ্রি হায়বতা মথাক্লব। ঐগী ইচানুপা মহাপাপী অদো  
 কদায়দগীনো শা অমা পুদুনা চৎঞ্চে, হায়ররেনে ইবেম্মা।” মথা  
 অমুক তারকই : “...মণিপুর রাংমা লান্থে হায়বা তারে। ফংদবু  
 ফংলবদি হে সত্য...।”

যমুনা তারিগদ্রা তারিরোইদ্রা পউখুম অমত্তা পীরকখিদ্রে। অহল  
 অদুসু মথা তারকখিদ্রে—মিকুপ মরুমদা মফম অদু উনরাইমুক  
 চীকঞ্চে।

যমুনা : “কায়বা তারবা ইস।...রা অসে কনাগুন্না অমদা চীন  
 থোকপীরনু লেঙবীরো।”

অহল অদু চংলু ময়াখিদ্রে, অদুবু লাকমিন্নবশিৎনা পুথোকঞ্চে।  
 যমুনাসু উয়ুংবগুম মালেম লৈমায়থক অসিদগী হৌগৎপা ইঙম  
 মঙমখিদ্রে। মনাওগী দমক খনবদা যমুনা অসে খৌগৎলে। মতাং  
 অসি অইবনা থারি : “নীংথম উনগী অইংবনা যৌঙমদ্রবা, লাংবন  
 থাগী য়াক্লবা মৈশানসু ফংঙমদ্রবা ইকাইবা কৌবগী মৈচাক অদু  
 করন্না খাঙগনি?”

তানজা অদুদা চাওঙৌবা লাজুনা, যমুনা মবানি চন্দ্রসখীগী  
 তান্না চৎঞ্চে। মাহাক্কা তান্নবদসু করিগুন্না অমত্তা মেন তাবা ঙমদ্রে।  
 খুয়ৌনরবা মতম অসিদা কনাবু মনাওগী নুপা ওইনবা থিক্লেনি?

মপাসু উবা ফংদ্রবা মমানা শোন্দুনা লৈরবদা, যমুনানা পুন্মকী  
 ম্হুং শিন্দুনা অরাবা চৈথেং অসি খাঙবা তারি। অহানবা ওইনা  
 সমরেন্দ্রগী রাকম অসি ঙাইহাক অসিদা যমুনাগী মপুস্তা মমি  
 তাখি। রাখলনা লায়না ওইদুনা যমুনা ফম্মুংদগী হেনখিদরে।  
 চারক থক্লক্তবনা মহাক চহী কুমলাং-চুপ্পা অনা শঙ্গুমখিবগুম  
 হৌগৎপা ঙুমখিদ্রে। ঙুসি অমা হৌখিদুনা হয়েং ওইরক্লবদি,  
 লৈমাগী লুহোংবা নুমিং ওইরগনি। চাওঙৌবা লাক্তুনা মানা  
 হোৎনজবা পুন্ম তলৈ অমসুং লুহোংবসি য়ৈথোক্লবা রা  
 হৌদোরকই। যমুনানা মদু তাদ্রদুনা চাওঙৌবদা সমরেন্দ্রবু  
 কৌবীরক্নবা হায়জরকই।

কৌরুগা সমরেন্দ্র ইম্মলদগী যমুনাগী মফম মোইরাং যৌরক্লে  
 অমসুং মানা শাইদাংলমফম ইম্মুং অদুদা চঙলক্লে। যমুনাগি হৌগৎ  
 কাংখং ঙুমদবমখৈ, ফম্মুংদা য়াতাদুনা লৈরি। সমরেন্দ্রনা মাগী  
 অনাবা লাইওংগী মরমদা হংই, অদুবু যমুনানা মদু খুন্মবা থোইনা  
 থৌরাং তৌরুদ্রে। নিঙোলগী চংলুরবা থরায়না অমুক হক্লক্লবগুম  
 শোর শাংনা হোস্তরকই, মখা তানা রা ঙাঙলকখিদ্রে। অদুবু  
 সমরেন্দ্রনা হৌগৎকে তৌবদা মমিং অনীমক পাঙথোক্লক্তুনা তপ্পা  
 হায়রকই :

“ঐগী লৈমাবু...”

“হায়য়ু—যমুনা নংগী লৈমাবু?”

“নংগী নাক্তা! ন-নাক্তা-থস্বীয়ু-বর ওইবীয়ু।”

মতাং অসিদা খোনফম কায়রবা খোনজেম্মা সমরেন্দ্রনা খংলাউ  
 লাউরকউ :

“অসিবু হৌনবরনে যমুনা?”

সমরেন্দ্রগী খোন্লাউ অদুদা ইম্মুংদা মপান্দা লৈরম্মা পুন্মক

যমুনাগী মনাক্তা তিল্লরে। মমাসু যাওরকপা উবদা লৈমাগী বর  
ফংলে হায়না হরাউনা তমজরকই। মমাসু হৌজিকপু লাকপ্রনে  
হায়না হংলকপদা যমুনানা খুল্লকই : “লাক্লে-ঐ-খোয়দা লৈরস্বা  
ইমহানগী মচা!”

থাগেই লৌফম খঙদ্রমাল্লে, মথনতা পাউহংজবণ্ডম  
হায়রকই : “তাইওন্নরবা তাইবংপান-ঐগী লৈমগী বর—সমরেন্দ্র।  
নহানমথৈ করিগী তাক্তে?” অসুন্না ঙকপেই নুংঙাইবোই  
লৈরিউঁদা চাওঙৌবা ইমুংদা হোৎচিল্লকই অমসুং শাজৌবনা  
পীরকপা চিঠিনি হায়না উৎলি, অদুগা ফাক্তুনা পারকই :

“চাওঙৌবা! চৎনীংদে থানীংদে যাখিদ্ৰে-থাদোক্তুনা চৎপদা  
মতারে। ঐখোয় চৎলে। কদায়দনো হায়বদি খঙদ্রে। ঈশ্বরনা  
তম্বনি। য়েক্লবগী খুত্তা তাগদৌ শরুক ইমা লৈপাক থাদোকপনা  
ফরে। মতম ফংদবনা কুপ্পা ইরস্বা ঙমদ্রে। নহাক্সা ঙম্মক  
য়েংলস্মু। অদুগা যমুনাবু—ঐহাক শোয়দনা লাকখিগনি।”  
চাওঙৌবদা অমুক লৈমাগী বর সমরেন্দ্র ওইরগনি হায়না তল্লে।  
মানা ঙরুদুনা হায়রকই :

“বর? লৈমাগী? যমুনা।”

যমুনাদি নোকমি নোকমি তৌনা অদুমক লৈরি। পাউখুম  
হায়ববু অদুনা ওইবা তাই।

ঙাইফদবা মতন্না ইনুং তাংলৌ লান্না চৎথি। নোংঙাল্লক-  
পদগী লুহোংনবগী শেম শাবা হৌথ্বে, থৌরাং পুন্মক লৌইথ্বে।  
মরুপ মপাঙ ঙন্না তিল্লরে, ঈশৈ নোংমাইনচিংবা হৌগৎথ্বে। যমুনা  
মাগী হিপফম অদু থোঙজিন ময়া তান্না পুথোকহন্দুনা মনাওগী  
লুহোং কুন্মৈ য়েংলি। লুহোংবা লৌইরক্লবদা বর-কন্যা অনীমকপু  
খুংশল্লনা চাওঙৌবনা যমুনাগী মনাক তান্না পুরক্লে। মতম অদুদা



যমুনাদি মায়থোং পুন্না মোল্লাংদা উপশিন্দুনা লৈরি। চাওঙৌবনা মনাক্তা ফমথরজুনা “ইবেম্মা ননাও লাক্কে” হায়না তাকপীরি। মবুংনা হায়রিবদু তাদ্রবগুম যমুনা অদুম য়াতারি। অমুকসু কোই, তাখিদ্ৰে। মবুংনা মমায় মায়থোং ওছোকপীগে য়েংলুবদা যমুনাদি পুমলেক লেকথরন্নে। চাওঙৌবনা যমুনাবু থাদা কোল্লে, নোংখোমবগুম কপতুনা হন্না হন্না কৌরক্কে, অদুবু পাউখুম অমন্তা পীরকখিদ্ৰে। সমরেন্দ্র লৈমা অনীমকসু যমুনাবু কোন্দুনা হন্না হন্না কৌরক্কে। অদুবু অরেন্ধনি। অঙাওবী ওইরবী মমা থাগেইনা মার মারদুনা, মচা পীয়ু তক্কে। হায়রকই, “ইমাগী ইবেম্মা অশোনবী নমাবু থাদোজুনা কৈদা চংলবগে?” ফনা চোংজৈ যমুনাদি তাখিদ্ৰে।

যমুনাগী তাইবং পুন্নি খোঙচং অরোইবা তোৰ্বান চাংজৌ লানত্ৰে। চাওঙৌবনা অঙাওবগুম অহাঙবা পুন্নি মপান তান্না লাক্কাগা ফুরিৎখাউদগী চিঠিদু অমুক ফাত্তোক্কে, কৌরৌ নোংদোন থক্তা ওল্লগা মথস্তা শোল্লকই, “যমুনাদি ঐগী ইচনি কৌরৌ নোঙ্গাথবসু নহাক্কা ঐগী ইপানি। ঐবু অসুন্ন করিগী খনবীখিদ্ৰে? অৰাবনি, পুন্নি চুপ্পা নংগী নতুং ইনখিবিনি ঐহাক, নখোয়না চৎখিবা লম্বী ঐহাক শোয়দনা ইল্লকখিনি। অমদি পাঙথোকচরে, ইচনগী মফমদা নহাককী নপাউ তাহনবা ওমত্ৰে, নহাক্কা শিন্নরকপা অরোইবা বাফম অদুমদি পাঙথোকচবা ইতিক নন্তরে, ইচিন অসিনা ফাওবা পনবা ওমখিদরে, মসিগীদমক ঙাকপীয়ু।”

অসুন্না অইবনা আজাদ হিন্দ ফৌজদা য়াওদুনা মপুন্নি কৎত্ৰবা মোইরাং খুনজাওগী শাজৌবগী শক্তম অমদি পুকচেল, মদুদগী থোক্ককপা মাগী ইমুংগী অৰাবা, কায়নবা কয়া মরীকপুন্নি মরী।









মূল্য : 11.00

ISBN 81-237-2399-7

নেপাল বুক ইন্ট. ইমিগ্রা



